

eul_wid: cbm-aq

Εὐριπίδης · Euripides

Alcestis

Ἄλκηστις

Period: Κλασική Classical
Dialect: Δράμα Ἀττικόν Attic Drama
Domain: Δρᾶμα Drama
Format: Ἑμμετρος Verse

- 1 ΑΠΟΛΛΩΝ
- 1.1 ἼΩ δώματ' Ἀδμήτει', ἐν οἷς ἔτλην ἐγὼ
- 1.2 θῆσαν τράπεζαν αἰνέσαι θεός περ ὦν.
- 1.3 Ζεὺς γὰρ κατακτὰς παῖδα τὸν ἐμὸν αἴτιος
- 1.4 Ἀσκληπιόν, στέρνοισιν ἐμβαλὼν φλόγα·
- 5.1 οὗ δὴ χολωθεὶς τέκτονας Δίου πυρὸς
- 5.2 κτείνω Κύκλωπας· καί με θητεύειν πατὴρ
- 5.3 θνητῷ παρ' ἀνδρὶ τῶνδ' ἄποιν' ἠνάγκασεν.
- 5.4 ἐλθὼν δὲ γαῖαν τήνδ' ἐβουφόρβουν ξένωι
- 5.5 καὶ τόνδ' ἔσωιζον οἶκον ἐς τόδ' ἡμέρας.
- 10.1 ὀσίου γὰρ ἀνδρὸς ὅσιος ὦν ἐτύγχανον
- 10.2 παιδὸς Φέρητος, ὃν θανεῖν ἐρρυσάμην,
- 10.3 Μοίρας δολώσας· ἥινεσαν δέ μοι θεαὶ
- 10.4 Ἄδμητον Ἄιδην τὸν παραυτίκ' ἐκφυγεῖν,
- 10.5 ἄλλον διαλλάξαντα τοῖς κάτω νεκρόν.
- 15.1 πάντας δ' ἐλέγξας καὶ διεξελθὼν φίλους,
- 15.2 [πατέρα γεραιάν θ' ἢ σφ' ἔτικτε μητέρα,]
- 15.3 οὐχ ἤρρε πλήν γυναικὸς ὅστις ἤθελεν
- 15.4 θανὼν πρό κείνου μηκέτ' εἰσορᾶν φάος·
- 15.5 ἦν νῦν κατ' οἴκους ἐν χεροῖν βαστάζεται
- 20.1 ψυχορραγοῦσαν· τῇδε γάρ σφ' ἐν ἡμέραι
- 20.2 θανεῖν πέπρωται καὶ μεταστῆναι βίου.
- 20.3 ἐγὼ δέ, μὴ μίασμά μ' ἐν δόμοις κίχηι, λείπω μελάρων τῶνδε φιλτάτην στέγην.
- 20.4 ἤδη δὲ τόνδε Θάνατον εἰσορῶ πέλας,
- 25.1 ἱερέα θανόντων, ὅς νιν εἰς Ἄιδου δόμους

- 25.2 μέλλει κατάξειν· συμμέτρως δ' ἀφίκετο,
25.3 φρουρῶν τόδ' ἡμᾶρ ὧι θανεῖν αὐτὴν χρεών.
25.4 ΘΑΝΑΤΟΣ
28.1 ᾄ ᾄ·
28.2 τί σὺ πρὸς μελάθροισι; τί σὺ τῆιδε πολεῖς,
30.1 Φοῖβ'; ἀδικεῖς αὖ τιμὰς ἐνέρων
30.2 ἀφοριζόμενος καὶ καταπαύων;
30.3 οὐκ ἤρκεσέ σοι μόρον Ἀδμήτου
30.4 διακωλῦσαι, Μοίρας δολίωι
30.5 σφήλαντι τέχνῃ; νῦν δ' ἐπὶ τῆιδ' αὖ
35.1 χέρα τοξήρη φρουρεῖς ὀπλίσας,
35.2 ἢ τόδ' ὑπέστη, πόσιν ἐκλύσας;
35.3 αὐτὴ προθανεῖν Πελίου παῖς;
35.4 Απ. θάρσει· δίκην τοι καὶ λόγους κεδνοὺς ἔχω.
35.5 Θα. τί δῆτα τόξων ἔργον, εἰ δίκην ἔχεις;
40.1 Απ. σύνηθες αἰεὶ ταῦτα βαστάζειν ἐμοί.
40.2 Θα. καὶ τοῖσδ' ὅς οἱ οἴκοις ἐκδίκως προσωφελεῖν.
40.3 Απ. φίλου γὰρ ἀνδρὸς συμφοραῖς βαρύνομαι.
40.4 Θα. καὶ νοσφιεῖς με τοῦδε δευτέρου νεκροῦ;
40.5 Απ. ἀλλ' οὐδ' ἐκεῖνον πρὸς βίαν ζ' ἀφειλόμην.
45.1 Θα. πῶς οὖν ὑπὲρ γῆς ἐστι κοῦ κάτω χθονός;
45.2 Απ. δάμαρτ' ἀμείψας, ἦν σὺ νῦν ἤκεις μέτα.
45.3 Θα. κάπαζομαί γε νερτέραν ὑπὸ χθόνα.
45.4 Απ. λαβὼν ἴθι· οὐ γὰρ οἶδ' ἂν εἰ πείσαιμί σε. Θα. κτείνειν γ' ὃν ἂν χρῆι; τοῦτο γὰρ τετάγμεθα.
Απ. οὐκ, ἀλλὰ τοῖς μέλλουσι θάνατον ἀμβαλεῖν.
45.5 Θα. ἔχω λόγον δὴ καὶ προθυμίαν σέθεν.
45.6 Απ. ἔστ' οὖν ὅπως Ἀλκηστis ἐς γῆρας μόλοι;
45.7 Θα. οὐκ ἔστι τιμαῖς κάμειν τέρπεσθαι δόκει.
45.8 Απ. οὔτοι πλεόν γ' ἂν ἢ μίαν ψυχὴν λάβοις.
55.1 Θα. νέων φθινόντων μεῖζον ἄρνημαι γέρας.
55.2 Απ. κἂν γραῦς ὄληται, πλουσίως ταφήσεται.
55.3 Θα. πρὸς τῶν ἐχόντων, Φοῖβε, τὸν νόμον τίθης.
55.4 Απ. πῶς εἶπας; ἀλλ' ἢ καὶ σοφὸς λέληθας ὦν;
55.5 Θα. ὠνοῖντ' ἂν οἷς πάρεστι γηραιοὶ θανεῖν.
60.1 Απ. οὐκ οὐ δοκεῖ σοι τήνδε μοι δοῦναι χάριν;
60.2 Θα. οὐ δῆτ' ἐπίστασαι δὲ τοὺς ἐμοὺς τρόπους.
60.3 Απ. ἐχθροὺς γε θνητοῖς καὶ θεοῖς στυγουμενούς.
60.4 Θα. οὐκ ἂν δύναιο πάντ' ἔχειν ἢ μὴ σε δεῖ.
60.5

Απ. ἤ μὴν σὺ πείσῃ καίπερ ὤμους ὦν ἄγαν·
 65.1 τοῖος Φέρητος εἴσι πρὸς δόμους ἀνὴρ
 65.2 Εὐρυσθέως πέμψαντος ἵππειον μετὰ
 65.3 ὄχημα Θρήικης ἐκ τόπων δυσχειμέρων,
 65.4 ὃς δὴ ξενωθείς τοῖσδ' ἐν Ἀδμήτου δόμοις
 65.5 βίαι γυναιῖκα τήνδε ς' ἐξαιρήσεται.
 70.1 κοῦθ' ἢ παρ' ἡμῶν σοι γενήσεται χάρις
 70.2 δράσεις θ' ὁμοίως ταῦτ' ἀπεχθήσῃ τ' ἐμοί.
 70.3 Θα. πόλλ' ἂν σὺ λέξας οὐδὲν ἂν πλέον λάβοις·
 70.4 ἢ δ' οὖν γυνὴ κάτεισιν εἰς Ἄιδου δόμους.
 70.5 στείχω δ' ἐπ' αὐτήν, ὥς κατάρξωμαι ξίφει·
 75.1 ἱερὸς γὰρ οὗτος τῶν κατὰ χθονὸς θεῶν ὅτου τόδ' ἔγχος κρατὸς ἀγνίσῃ τρίχα.
 75.2 ΧΟΡΟΣ
 77.1 τί ποθ' ἡσυχία πρόσθεν μελάθρων;
 77.2 τί σεσίγηται δόμος Ἀδμήτου;
 77.3 —ἀλλ' οὐδὲ φίλων πέλας <ἔστ'> οὐδεῖς,
 80.1 ὅστις ἂν εἴποι πότερον φθιμένην
 80.2 χρὴ βασιλείαν πενθεῖν ἢ ζῶς·
 80.3 ἔτι φῶς λεύσσει Πελίου τόδε παῖς
 80.4 Ἕλκηστις, ἐμοὶ πᾶσι τ' ἀρίστη
 80.5 δόξασα γυνή
 85.1 πόσιν εἰς αὐτῆς γεγενῆσθαι.
 85.2 —κλύει τις ἢ στεναγμὸν ἢ
 85.3 χειρῶν κτύπον κατὰ στέγας
 85.4 ἢ γόνον ὥς πεπραγμένων;
 85.5 —οὐ μὰν οὐδέ τις ἀμφιπόλων
 90.1 στατίζεται ἀμφὶ πύλας.
 90.2 εἰ γὰρ μετακοίμιος ἄτας,
 90.3 ὦ Παιάν, φανείης.
 90.4 —οὐ τὰν φθιμένας γ' ἐσιώπων. —οὐ γὰρ δὴ φροῦδός γ' ἐξ οἴκων νέκυς ἤδη.
 95.1 —πόθεν; οὐκ αὐχῶ. τί σε θαρσύνει;
 95.2 —πῶς ἂν ἔρημον τάφον Ἕλκητος
 95.3 κεδνῆς ἂν ἔπραξε γυναικός;
 95.4 —πυλῶν πάροιθε δ' οὐχ ὁρῶ
 95.5 πηγαῖον ὥς νομίζεται χέρνιβ' ἐπὶ φθιτῶν πύλαις.
 95.6 —χαίτα τ' οὔτις ἐπὶ προθύροις
 95.7 τομαῖος, ἃ δὴ νεκύων
 95.8 πένθει πίτνει, οὐδὲ νεολαία
 95.9

- δουπεῖ χεῖρ γυναικῶν.
 105.1 —καὶ μὴν τόδε κύριον ἦμαρ
 105.2 —τί τόδ' αὐδαῖς;
 105.3 —ὦι χρή σφε μολεῖν κατὰ γαίας.
 105.4 —ἔθιγες ψυχᾶς, ἔθιγες δὲ φρενῶν.
 105.5 —χρὴ τῶν ἀγαθῶν διακναιομένων
 110.1 πενθεῖν ὅστις
 110.2 χρηστὸς ἀπ' ἀρχῆς νενόμισται.
 110.3 ἀλλ' οὐδὲ ναυκληρίαν
 110.4 ἔσθ' ὅποι τις αἴας στείλας, ἢ Λυκίαν
 115.1 εἴτ' ἐπὶ τὰς ἀνύδρους
 115.2 Ἀμμωνιάδας ἔδρας,
 115.3 δυστάνου παραλύσαι
 115.4 ψυχάν· μόρος γὰρ ἀπότομος
 115.5 πλάθει. θεῶν δ' ἐπ' ἐσχάραν
 120 οὐκέτ' ἔχω τίνα μηλοθύταν πορευθῶ.
 122.1 μόνα δ' ἄν, εἰ φῶς τόδ' ἦν
 122.2 ὄμμασιν δεδορκῶς
 122.3 Φοίβου παῖς, προλιποῦς'
 125.1 ἦλθ' ἄν ἔδρας σκοτίους
 125.2 Ἄϊδα τε πύλας
 125.3 δμαθέντας γὰρ ἀνίστη,
 125.4 πρὶν αὐτὸν εἴλε διόβολον
 125.5 πληκτρον πυρὸς κεραυνίου.
 130-131 νῦν δὲ βίου τίν' ἔτ' ἐλπίδα προσδέχωμαι;
 132.1 [πάντα γὰρ ἤδη τετέλεσται βασιλεῦσιν,
 132.2 πάντων δὲ θεῶν ἐπὶ βωμοῖς
 132.3 αἰμόρραντοι θυσαίαι πλήρεις,
 135.1 οὐδ' ἔστι κακῶν ἄκος οὐδέν.]
 135.2 —ἀλλ' ἦδ' ὀπαδῶν ἐκ δόμων τις ἔρχεται
 135.3 δακρυρροοῦσα· τίνα τύχην ἀκούσομαι;
 135.4 πενθεῖν μέν, εἴ τι δεσπόταισι τυγχάνει,
 135.5 συγγνωστόν· εἰ δ' ἔτ' ἐστὶν ἔμψυχος γυνή
 140.1 εἴτ' οὖν ὄλωλεν εἰδέναι βουλοίμεθ' ἄν.
 140.2 ΘΕΡΑΠΙΑΝ
 141.1 καὶ ζῶσαν εἰπεῖν καὶ θανοῦσαν ἔστι σοι.
 141.2 Χο. καὶ πῶς ἄν αὐτὸς κατθάνοι τε καὶ βλέποι;
 141.3 Θε. ἤδη προνωπῆς ἐστι καὶ ψυχορραγεῖ.
 146.1

Χο. ἐλπὶς μὲν οὐκέτ' ἐστὶ σῶιζεσθαι βίον;
 146.2 Θε. πεπρωμένη γὰρ ἡμέρα βιάζεται.
 146.3 Χο. οὐκ οὖν ἐπ' αὐτῇ πράσσεται τὰ πρόσφορα;
 146.4 Θε. κόσμος γ' ἔτοιμος, ὧς σφε συνθάψει πόσις.
 144 Χο. ὦ τλήμον, οἷας οἶος ὦν ἀμαρτάνεις.
 145.1 Θε. οὐπὼ τόδ' οἶδε δεσπότης, πρὶν ἂν πάθῃ. Χο. ἴστω νυν εὐκλεῆς γε κατθανουμένη
 145.2 γυνή τ' ἀρίστη τῶν ὑφ' ἡλίῳ μακρῶι.
 145.3 Θε. πῶς δ' οὐκ ἀρίστη; τίς δ' ἐναντιώσεται;
 145.4 τί χρὴ λέγεσθαι τὴν ὑπερβεβλημένην
 145.5 γυναικα; πῶς δ' ἂν μᾶλλον ἐνδείξαιτό τις
 155.1 πόσιν προτιμῶς ἢ θέλους' ὑπερθανεῖν;
 155.2 καὶ ταῦτα μὲν δὴ πᾶς' ἐπίσταται πόλις·
 155.3 ἃ δ' ἐν δόμοις ἔδρασε θαυμάσῃ κλύων. ἐπεὶ γὰρ ἦισθεθ' ἡμέραν τὴν κυρίαν
 155.4 ἤκουσαν, ὕδασι ποταμίῳις λευκὸν χροῖα
 160.1 ἐλούσατ', ἐκ δ' ἐλοῦσα κεδρίνων δόμων
 160.2 ἐσθῆτα κόσμον τ' εὐπρεπῶς ἡσκήσατο,
 160.3 καὶ στᾶσα πρόσθεν Ἑστίας κατηύξατο·
 160.4 Δέσποιν', ἐγὼ γὰρ ἔρχομαι κατὰ χθονός,
 160.5 πανύστατόν σε προσπίτνους' αἰτήσομαι
 165.1 τέκν' ὀρφανεῦσαι τᾶμά· καὶ τῶι μὲν φίλῃν
 165.2 σύζευξον ἄλοχον, τῇ δὲ γενναῖον πόσιν·
 165.3 μηδ' ὥσπερ αὐτῶν ἡ τεκοῦς' ἀπόλλυμαι
 165.4 θανεῖν ἁώρους παῖδας, ἀλλ' εὐδαίμονας
 165.5 ἐν γῇ πατρώϊαι τερπνὸν ἐκπλήσαι βίον.
 170.1 πάντας δὲ βωμούς, οἳ κατ' Ἀδμήτου δόμους,
 170.2 προσῆλθε κᾶξέστεψε καὶ προσήξατο,
 170.3 πτόρθων ἀποσχίζουσα μυρσίνης φόβην,
 170.4 ἄκλαυτος ἀστένακτος, οὐδὲ τοὔπιόν
 170.5 κακὸν μεθίστη χρωτὸς εὐειδῇ φύσιν.
 175.1 κᾶπειτα θάλαμον ἐσπεσοῦσα καὶ λέχος
 175.2 ἐνταῦθα δὴ ἑδάκρυσεν καὶ λέγει τάδε·
 175.3 ὦ λέκτρον, ἔνθα παρθένοι' ἔλυσ' ἐγὼ
 175.4 κορεύματ' ἐκ τοῦδ' ἀνδρός, οὗ θνήσκω πάρος,
 175.5 χαῖρ'· οὐ γὰρ ἐχθαίρω σ'· ἀπώλεσας δέ με
 180.1 μόνον· προδοῦναι γάρ σ' ὀκνοῦσα καὶ πόσιν
 180.2 θνήσκω. σὲ δ' ἄλλῃ τις γυνὴ κεκτήσεται,
 180.3 σώφρων μὲν οὐκ ἂν μᾶλλον, εὐτυχὴς δ' ἴσως.
 180.4 κυνεῖ δὲ προσπίτνουσα, πᾶν δὲ δέμνιον
 180.5

ὀφθαλμοτέγκτωι δεύεται πλημμυρίδι.
 185.1 ἐπεὶ δὲ πολλῶν δακρύων εἶχεν κόρον,
 185.2 στείχει προνωπῆς ἐκπεσοῦσα δεμνίων,
 185.3 καὶ πολλὰ θαλάμων ἐξιοῦς' ἐπεστράφη
 185.4 κᾶρριψεν αὐτὴν αὖθις ἐς κοίτην πάλιν.
 185.5 παῖδες δὲ πέπλων μητρὸς ἐξηρημένοι
 190.1 ἔκλαιον· ἡ δὲ λαμβάνους' ἐς ἀγκάλας
 190.2 ἡσπάζετ' ἄλλοτ' ἄλλον ὥς θανουμένη.
 190.3 πάντες δ' ἔκλαιον οἰκέται κατὰ στέγας
 190.4 δέσποιναν οἰκτίροντες ἡ δὲ δεξιὰν
 190.5 προύτειν' ἐκάστωι κοῦτις ἦν οὕτω κακὸς
 195.1 ὃν οὐ προσεῖπε καὶ προσερρήθη πάλιν.
 195.2 τοιαῦτ' ἐν οἴκοις ἐστὶν Ἀδμήτου κακά.
 195.3 καὶ κατθανών τ' ἄν ὦιχετ', ἐκφυγὼν δ' ἔχει
 195.4 τοσοῦτον ἄλγος, οὐποθ' οὗ λελήσεται.
 195.5 Χο. ἦ που στενάζει τοισίδ' Ἀδμητος κακοῖς, ἐσθλῆς γυναικὸς εἰ στερηθῆναί σφε χρή;
 195.6 Θε. κλαίει γ' ἄκοιτιν ἐν χεροῖν φίλην ἔχων
 195.7 καὶ μὴ προδοῦναι λίσσεται, τὰμήχανα
 195.8 ζητῶν· φθίνει γὰρ καὶ μαραίνεται νόσῳ.
 195.9 παρειμένη δέ, χειρὸς ἄθλιον βάρος,
 205.1 ὅμως δέ, καίπερ σμικρόν, ἐμπνέους' ἔτι,
 205.2 βλέψαι πρὸς αὐγὰς βούλεται τὰς ἡλίου
 205.3 [ὥς οὐποτ' αὖθις ἀλλὰ νῦν πανύστατον
 205.4 ἀκτῖνα κύκλον θ' ἡλίου προσόψεται].
 205.5 ἀλλ' εἴμι καὶ σὴν ἀγγελῶ παρουσίαν·
 210.1 οὐ γάρ τι πάντες εὖ φρονοῦσι κοιράνοισι,
 210.2 ὥστ' ἐν κακοῖσιν εὐμενεῖς παρεστάναι· σὺ δ' εἶ παλαιὸς δεσπότης ἐμοῖς φίλος.
 210.3 Χο.
 213.1 —ἰὼ Ζεῦ, τίς ἂν πᾶι πόρος κακῶν
 213.2 γένοιτο καὶ λύσις τύχας
 214 ἃ πάρεστι κοιράνοισι;
 215 — 〈αἰαῖ〉 ·
 215.1 ἔξεισί τις ἢ τέμω τρίχα
 215.2 καὶ μέλανα στολμὸν πέπλων
 215.3 ἀμφιβαλώμεθ' ἤδη;
 215.4 —δρινὰ μὲν, φίλοι, δρινὰ γ', ἀλλ' ὅμως
 215.5 θεοῖσιν εὐξόμεσθα·
 220 θεῶν γὰρ δύναμις μεγίστα.
 220.1

—ὦναξ Παιάν,
 220.2 ἔξευρε μηχανάν τιν' Ἀδμήτῳ κακῶν.
 220.3 —πόριζε δὴ πόριζε· καὶ πάρος γὰρ
 220.4 τοῦδ' ἐφεῦρες καὶ νῦν
 220.5 λυτήριος ἐκ θανάτου γενοῦ,
 225.1 φόνιον δ' ἀπόπαυσον Ἴδαν.
 225.2 —παπαῖ < >
 226.1 ὦ παῖ Φέρητος, οἷ' ἔπρα-
 226.2 ξας δάμαρτος σᾶς στερεῖς.
 226.3 —αἰαῖ·
 228.1 ἄξια καὶ σφαγᾶς τάδε
 228.2 καὶ πλέον ἢ βρόχῳ δέραν
 229 οὐρανίῳ πελάσσαι.
 230.1 —τὰν γὰρ οὐ φίλαν ἀλλὰ φιλόταταν
 230.2 γυναῖκα κατθανοῦσαν
 230.3 ἐν ἄματι τῷδ' ἐπόψῃ.
 230.4 —ἰδὸν ἰδού·
 233.1 ἦδ' ἐκ δόμων δὴ καὶ πόσις πορεύεται.
 233.2 —βόασον ὦ στέναξον ὦ Φεραία
 235.1 χθῶν τὰν ἀρίστην
 235.2 γυναῖκα μαραιομένην νόσῳ
 235.3 κατὰ γὰρ χθόνιον παρ' Ἴδαν.
 235.4 οὔποτε φήσω γάμον εὐφραίνειν
 235.5 πλέον ἢ λυπεῖν, τοῖς τε πάροιθεν
 240.1 τεκμαιρόμενος καὶ τάσδε τύχας
 240.2 λεύσσω βασιλέως, ὅστις ἀρίστης
 240.3 ἀπλακῶν ἀλόχου τῆσδ' ἀβίωτον
 240.4 τὸν ἔπειτα χρόνον βιοτεύσει.
 240.5 ΑΛΚΗΣΤΙΣ
 244 Ἴλιε καὶ φάος ἀμέρας
 245 οὐράνιαί τε δῖ-
 245.1 ναι νεφέλας δρομαίου.
 245.2 ΑΔΜΗΤΟΣ
 246.1 ὀρᾷ σε κάμῃ, δύο κακῶς πεπραγότας, οὐδὲν θεοὺς δράσαντας ἀνθ' ὅτου θανῇ.
 246.2 Αλ. γαῖά τε καὶ μελάθρων στέγαι
 246.3 νυμφίδιοί τε κοῖ-
 249.1 ται πατρίας Ἰωλκοῦ. Αδ. ἔπαιρε σαυτήν, ὦ τάλαινα, μὴ προδῶις·
 249.2 λίσσου δὲ τοὺς κρατοῦντας οἰκτῖραι θεοὺς.
 249.3

Αλ. ὀρῶ δίκωπον ὀρῶ σκάφος ἐν
 249.4 λίμναι· νεκύων δὲ πορθμεὺς
 249.5 ἔχων χέρ' ἐπὶ κοντῶι Χάρων
 255.1 μ' ἤδη καλεῖ· Τί μέλλεις;
 255.2 ἐπείγου· σὺ κατείργεις. τάδε τοί με
 256.1 σπερχόμενος ταχύνει.
 256.2 Αδ. οἴμοι· πικράν γε τήνδε μοι ναυκληρίαν
 256.3 ἔλεξας. ὦ δύσδαιμον, οἷα πάσχομεν.
 256.4 Αλ. ἄγει μ' ἄγει τις, ἄγει μέ τις (οὐχ
 260.1 ὀρᾷς;) νεκύων ἐς αὐλάν,
 260.2 ὑπ' ὀφρύσι κυαναυγέσι
 260.3 βλέπων πτερωτὸς Ἴαιδας.
 260.4 τί ῥέξεις; ἄφες. οἷαν ὁδὸν ἄ δει-
 263.1 λαιοτάτα προβαίνω.
 263.2 Αδ. οἰκτρὰν φίλοισιν, ἐκ δὲ τῶν μάλιστ' ἐμοὶ
 265.1 καὶ παισίν, οἷς δὴ πένθος ἐν κοινῶι τόδε.
 265.2 Αλ. μέθετε μέθετέ μ' ἤδη·
 265.3 κλίνατ', οὐ σθένω ποσίν. πλησίον Ἴαιδας, σκοτία
 265.4 δ' ἐπ' ὅσσοισι νύξ ἐφέρειπει.
 270.1 τέκνα τέκν', οὐκέτι δὴ
 270.2 οὐκέτι μάτηρ σφῶιν ἔστιν.
 270.3 χαίροντες, ὦ τέκνα, τόδε φάος ὀρῶιτον.
 270.4 Αδ. οἴμοι· τόδ' ἔπος λυπρὸν ἀκούειν
 270.5 καὶ παντὸς ἐμοὶ θανάτου μεῖζον.
 275.1 μὴ πρὸς <σε> θεῶν τλῆις με προδοῦναι,
 275.2 μὴ πρὸς παίδων οὐς ὀρφανιεῖς,
 276.1 ἀλλ' ἄνα, τόλμα.
 276.2 σοῦ γὰρ φθιμένης οὐκέτ' ἂν εἶην,
 276.3 ἐν σοὶ δ' ἐσμὲν καὶ ζῆν καὶ μῆ·
 276.4 σὴν γὰρ φιλίαν σεβόμεσθα.
 280.1 Αλ. Ἄδμηθ', ὀρᾷς γὰρ τὰ μὰ πράγμαθ' ὥς ἔχει,
 280.2 λέξαι θέλω σοι πρὶν θανεῖν ἃ βούλομαι.
 280.3 ἐγὼ σε πρεσβεύουσα κἀντὶ τῆς ἐμῆς
 280.4 ψυχῆς καταστήσασα φῶς τόδ' εἰσορᾷν
 280.5 θνήσκω, παρόν μοι μὴ θανεῖν, ὑπὲρ σέθεν,
 285.1 ἀλλ' ἄνδρα τε σχεῖν Θεσσαλῶν ὃν ἤθελον
 285.2 καὶ δῶμα ναίειν ὄλβιον τυραννίδι.
 285.3 οὐκ ἠθέλησα ζῆν ἀποσπασθεῖσα σοῦ
 285.4

σὺν παισὶν ὀρφανοῖσιν, οὐδ' ἐφεισάμην
 285.5 ἥβης, ἔχουσ' ἐν οἷς ἑτερπόμεν ἐγώ.
 290.1 καίτοι ς' ὁ φύσας χῆ τεκοῦσα προύδοσαν,
 290.2 καλῶς μὲν αὐτοῖς κατθανεῖν ἦκον βίου,
 290.3 καλῶς δὲ σῶσαι παῖδα κεύκλεώς θανεῖν. μόνος γὰρ αὐτοῖς ἦσθα, κοῦτις ἐλπίς ἦν
 290.4 σοῦ κατθανόντος ἄλλα φιτύσειν τέκνα.
 295.1 κἀγὼ τ' ἂν ἔζων καὶ σὺ τὸν λοιπὸν χρόνον,
 295.2 κοῦκ ἂν μονωθεῖς σῆς δάμαρτος ἔστενες
 295.3 καὶ παῖδας ὠρφάνευες. ἀλλὰ ταῦτα μὲν
 295.4 θεῶν τις ἐξέπραξεν ὥσθ' οὕτως ἔχειν.
 295.5 εἶέν· σὺ νῦν μοι τῶνδ' ἀπόμνησαι χάριν· αἰτήσομαι γάρ ς' ἀξίαν μὲν οὐποτε
 295.6 (ψυχῆς γὰρ οὐδέν ἐστι τιμιώτερον),
 295.7 δίκαια δ', ὥς φήσεις σύ· τούσδε γὰρ φιλεῖς
 295.8 οὐχ ἦσσον ἢ ἔγω παῖδας, εἵπερ εὖ φρονεῖς.
 295.9 τούτους ἀνάσχου δεσπότης ἐμῶν δόμων
 305.1 καὶ μὴ ἑπιγήμες τοῖσδε μητρυνὰν τέκνοις,
 305.2 ἥτις κακίων οὐς' ἐμοῦ γυνὴ φθόνωι
 305.3 τοῖς σοῖσι κἄμοῖς παισὶ χεῖρα προσβαλεῖ.
 305.4 μὴ δῆτα δράσης ταῦτά γ', αἰτοῦμαί ς' ἐγώ·
 305.5 ἐχθρὰ γὰρ ἢ ἑπιούσα μητρυνὰ τέκνοις
 310.1 τοῖς πρόσθ', ἐχίδνης οὐδὲν ἡπιωτέρα.
 310.2 καὶ παῖς μὲν ἄρσην πατέρ' ἔχει πύργον μέγαν
 310.3 [ὄν καὶ προσεῖπε καὶ προσερρήθη πάλιν]·
 310.4 σὺ δ', ὦ τέκνον μοι, πῶς κορευθήσῃ καλῶς;
 310.5 ποίας τυχοῦσα συζύγου τῷ σῶι πατρί;
 315.1 μὴ σοί τιν' αἰσχρὰν προσβαλοῦσα κληδόνα
 315.2 ἥβης ἐν ἀκμῇ σους διαφθείρῃ γάμους.
 315.3 οὐ γάρ σε μήτηρ οὔτε νυμφεύσει ποτὲ
 315.4 οὔτ' ἐν τόκοισι σοῖσι θαρσυνεῖ, τέκνον,
 315.5 παροῦς, ἵν' οὐδὲν μητρὸς εὐμενέστερον.
 320.1 δεῖ γὰρ θανεῖν με· καὶ τόδ' οὐκ ἐς αὔριον οὐδ' ἐς τρίτην μοι μηνὸς ἔρχεται κακόν,
 320.2 ἀλλ' αὐτίκ' ἐν τοῖς οὐκέτ' οὔσι λέξομαι.
 320.3 χαίροντες εὐφραίνοισθε καὶ σοὶ μὲν, πόσι,
 320.4 γυναικ' ἀρίστην ἔστι κομπάσαι λαβεῖν,
 325.1 ὑμῖν δέ, παῖδες, μητρὸς ἐκπεφυκέναι.
 325.2 Χο. θάρσει· πρὸ τούτου γὰρ λέγειν οὐχ ἄζομαι·
 325.3 δράσει τάδ', εἵπερ μὴ φρενῶν ἀμαρτάνει.
 325.4 Αδ. ἔσται τάδ', ἔσται, μὴ τρέσης· ἐπεὶ ς' ἐγὼ
 325.5

καὶ ζῶσαν εἶχον καὶ θανοῦς' ἐμὴ γυνή
 330.1 μόνη κεκλήσῃ, κοῦτις ἀντὶ σοῦ ποτε
 330.2 τόνδ' ἄνδρα νύμφη Θεσσαλὶς προσφθέγγεται.
 330.3 οὐκ ἔστιν οὕτως οὔτε πατρὸς εὐγενοῦς
 330.4 οὔτ' εἶδος ἄλλως ἐκπρεπεστάτῃ γυνή.
 330.5 ἄλῃς δὲ παίδων· τῶνδ' ὄνησιν εὖχομαι
 335.1 θεοῖς γενέσθαι· σοῦ γὰρ οὐκ ὠνήμεθα.
 335.2 οἶσω δὲ πένθος οὐκ ἐτήσιον τὸ σὸν
 335.3 ἀλλ' ἔστ' ἂν αἰὼν οὐμὸς ἀντέχῃ, γύναι,
 335.4 στυγῶν μὲν ἢ μ' ἔτικτεν, ἐχθαίρων δ' ἐμὸν
 335.5 πατέρα· λόγῳ γὰρ ἦσαν οὐκ ἔργῳ φίλοι.
 340.1 σὺ δ' ἀντιδοῦσα τῆς ἐμῆς τὰ φίλτατα
 340.2 ψυχῆς ἔσωσας, ἄρά μοι στένειν πάρα
 340.3 τοιαῦσδ' ἀμαρτάνοντι συζύγου σέθεν;
 340.4 παύσω δὲ κώμους συμποτῶν θ' ὁμιλίας
 340.5 στεφάνους τε μοῦσάν θ' ἣ κατεῖχ' ἐμοὺς δόμους.
 345.1 οὐ γάρ ποτ' οὔτ' ἂν βαρβίτου θίγοιμ' ἔτι
 345.2 οὔτ' ἂν φρέν' ἐξάραιμι πρὸς Λίβυν λακεῖν
 345.3 αὐλόν· σὺ γάρ μου τέρψιν ἐξείλου βίου.
 345.4 σοφῇ δὲ χειρὶ τεκτόνων δέμας τὸ σὸν
 345.5 εἰκασθὲν ἐν λέκτροισιν ἐκταθήσεται, ᾧ προσπεσοῦμαι καὶ περιπτύσσων χέρας
 345.6 ὄνομα καλῶν σὸν τὴν φίλην ἐν ἀγκάλαις
 345.7 δόξω γυναιῖκα καίπερ οὐκ ἔχων ἔχειν·
 345.8 ψυχρὰν μὲν, οἶμαι, τέρψιν, ἀλλ' ὅμως βάρος
 345.9 ψυχῆς ἀπαντλοίην ἄν. ἐν δ' ὀνείρασιν
 355.1 φοιτῶσά μ' εὐφραίνουσιν ἄν· ἡδὺ γὰρ φίλους
 355.2 κὰν νυκτὶ λεύσσειν, ὄντιν' ἂν παρῇ χρόνον.
 355.3 εἰ δ' Ὀρφέως μοι γλῶσσα καὶ μέλος παρῇν,
 355.4 ὥστ' ἢ κόρην Δήμητρος ἢ κείνης πόσιν
 355.5 ὕμνοισι κηλήσαντάς· ἐξ Ἄιδου λαβεῖν,
 360.1 κατηλθὼν ἄν, καί μ' οὔθ' ὁ Πλούτωνος κύων
 360.2 οὔθ' οὐπὶ κώπῃ ψυχοπομπὸς ἂν Χάρων
 360.3 ἔσχ' ἄν, πρὶν ἐς φῶς σὸν καταστῆσαι βίον.
 360.4 ἀλλ' οὖν ἐκεῖσε προσδόκα μ', ὅταν θάνω,
 360.5 καὶ δῶμ' ἐτοίμαζ', ὥς συνοικήσουσά μοι.
 365.1 ἐν ταῖσιν αὐταῖς γάρ μ' ἐπισκήψω κέδροις
 365.2 σοὶ τούσδε θεῖναι πλευρά τ' ἐκτεῖναι πέλας
 365.3 πλευροῖσι τοῖς σοῖς μηδὲ γὰρ θανῶν ποτε
 365.4

- σοῦ χωρὶς εἶην τῆς μόνης πιστῆς ἐμοί.
- 365.5 Χο. καὶ μὴν ἐγὼ σοι πένθος ὡς φίλος φίλωι
- 370.1 λυπρὸν συνοίσω τῆσδε· καὶ γὰρ ἀξία.
- 370.2 Αλ. ὦ παῖδες, αὐτοὶ δὴ τάδ' εἰσηκούσατε
- 370.3 πατρὸς λέγοντος μὴ γαμεῖν ἄλλην ποτὲ
- 370.4 γυναικ' ἐφ' ὑμῖν μηδ' ἀτιμάσειν ἐμέ.
- 370.5 Αδ. καὶ νῦν γέ φημι καὶ τελευτήσω τάδε.
- 375.1 Αλ. ἐπὶ τοῖσδε παῖδας χειρὸς ἐξ ἐμῆς δέχου.
- 375.2 Αδ. δέχομαι, φίλον γε δῶρον ἐκ φίλης χερός.
- 375.3 Αλ. σύ νυν γενοῦ τοῖσδ' ἀντ' ἐμοῦ μήτηρ τέκνοις.
- 375.4 Αδ. πολλή μ' ἀνάγκη, σοῦ γ' ἀπεστερημένοις. Αλ. ὦ τέκν', ὅτε ζῆν χρῆν μ', ἀπέρχομαι κάτω.
- 380.1 Αδ. οἴμοι, τί δράσω δῆτα σοῦ μονούμενος;
- 380.2 Αλ. χρόνος μαλάξει ζ' οὐδὲν ἐσθ' ὁ κατθανών.
- 380.3 Αδ. ἄγου με σὺν σοί, πρὸς θεῶν, ἄγου κάτω.
- 380.4 Αλ. ἀρκοῦμεν ἡμεῖς οἱ προθνήσκοντες σέθεν.
- 380.5 Αδ. ὦ δαῖμον, οἷας συζύγου μ' ἀποστερεῖς.
- 385.1 Αλ. καὶ μὴν σκοτεινὸν ὄμμα μου βαρύνεται.
- 385.2 Αδ. ἀπωλόμην ἄρ', εἴ με δὴ λείψεις, γύναι.
- 385.3 Αλ. ὡς οὐκέτ' οὔσαν οὐδὲν ἂν λέγοις ἐμέ.
- 385.4 Αδ. ὄρθου πρόσωπον, μὴ λίπηις παῖδας σέθεν.
- 385.5 Αλ. οὐ δῆθ' ἐκοῦσά γ'· ἀλλὰ χαίρετ', ὦ τέκνα.
- 390.1 Αδ. βλέψον πρὸς αὐτούς, βλέψον. Αλ. οὐδὲν εἰμ' ἔτι.
- 390.2 Αδ. τί δρᾷς; προλείπεις; Αλ. χαῖρ'. Αδ. ἀπωλόμην
- 391.1 τάλας.
- 391.2 Χο. βέβηκεν, οὐκέτ' ἔστιν Ἀδμήτου γυνή.
- 391.3 ΠΑΙΣ
- 393.1 ἰώ μοι τύχας, μαῖα δὴ κάτω
- 393.2 βέβακεν, οὐκέτ' ἔστιν, ὦ
- 395 πάτερ, ὑφ' ἀλίωι,
- 396-397 προλιποῦσα δ' ἐμὸν βίον ὠρφάνισεν τλάμων.
- 398.1 ἴδε γὰρ ἴδε βλέφαρον καὶ
- 398.2 παρατόνους χέρας. ὑπάκουσον ἄκουσον, ὦ μᾶτερ, ἀντιάζω.
- 398.3 ἐγὼ ζ' ἐγώ, μᾶτερ,
- 398.4 καλοῦμαι ὁ σὸς ποτὶ σοῖσι πίτ- νων στόμασιν νεοσσός.
- 398.5 Αδ. τὴν οὐ κλύουσαν οὐδ' ὀρώσαν· ὥστ' ἐγὼ
- 405.1 καὶ σφῶ βαρεῖαι συμφορᾷ πεπλήγμεθα.
- 405.2 Πα. νέος ἐγώ, πάτερ, λείπομαι φίλας
- 405.3 μονόστολός τε ματρός· ὦ
- 405.4

σχέτλια δὴ παθῶν
 409-410 ἐγὼ ἔργ', ἃ σὺ σύγκασί μοι συνέτλας κούρα.
 post 410 <
 411.1 > ὦ πάτερ,
 411.2 ἀνόνατ' ἀνόνατ' ἐνύμφευσας οὐδὲ γήρωσ
 411.3 ἔβας τέλος σὺν ταῖδ'.
 411.4 ἔφθιτο γὰρ πάρος· οἰχομένας δὲ σοῦ,
 415.1 μᾶτερ, ὄλωλεν οἶκος.
 415.2 Χο. ἝΑδμητ', ἀνάγκη τάσδε συμφορὰς φέρειν·
 415.3 οὐ γάρ τι πρῶτος οὐδὲ λοίσθιος βροτῶν
 415.4 γυναικὸς ἐσθλῆς ἤμπλακες· γίγνωσκε δὲ
 415.5 ὥς πᾶσιν ἡμῖν κατθανεῖν ὀφείλεται.
 420.1 ΑΔ. ἐπίσταμαί τοι, κοῦκ ἄφνω κακὸν τόδε
 420.2 προσέπτατ'· εἰδὼς δ' αὖτ' ἐτειρόμην πάλαι.
 420.3 ἀλλ', ἐκφορὰν γὰρ τοῦδε θήσομαι νεκροῦ,
 420.4 πάρεστε καὶ μένοντες ἀντηχήσατε
 420.5 παιᾶνα τῷ κάτωθεν ἄσπονδον θεῶι.
 425.1 πᾶσιν δὲ Θεσσαλοῖσιν ὦν ἐγὼ κρατῶ
 425.2 πένθους γυναικὸς τῆσδε κοινοῦσθαι λέγω
 425.3 κουρᾷ ξυρήκει καὶ μελαμπέπλωι στολῇ·
 425.4 τέθριππά θ' οἱ ζεύγνυσθε καὶ μονάμπυκας πώλους, σιδήρῳ τέμνεντ' αὐχένων φόβην.
 430.1 αὐλῶν δὲ μὴ κατ' ἄστν, μὴ λύρας κτύπος
 430.2 ἔστω σελήνας δώδεκ' ἐκπληρουμένας.
 430.3 οὐ γάρ τιν' ἄλλον φίλτερον θάψω νεκρὸν
 430.4 τοῦδ' οὐδ' ἀμείνον' εἰς ἔμ'· ἀξία δέ μοι
 430.5 τιμῆς, ἐπεὶ τέθνηκεν ἀντ' ἐμοῦ μόνη.
 435.1 Χο. ὦ Πελίου θύγατερ,
 435.2 χαίρουσά μοι εἰν Ἀίδα δόμοισιν
 435.3 τὸν ἀνάλιον οἶκον οἰκετεύοις.
 435.4 ἴστω δ' Αἰδᾶς ὁ μελαγχαί-
 435.5 τας θεὸς ὅς τ' ἐπὶ κώπαι
 440.1 πηδάλιῳ τε γέρων
 440.2 νεκροπομπὸς ἵζει
 440.3 πολὺ δὴ πολὺ δὴ γυναικ' ἀρίσταν
 440.4 λίμναν Ἀχεροντίαν πορεύ-
 440.5 σας ἐλάται δικώπῳ.
 445.1 πολλὰ σε μουσοπόλοι
 445.2 μέλψουσι καθ' ἐπτάτονόν τ' ὀρεῖαν
 445.3

χέλυν ἔν τ' ἀλύροις κλέοντες ὕμνοις,
 445.4 Σπάρται κυκλὰς ἀνίκα Καρνεί-
 445.5 ου περινίσσεται ὥρα μηνός, ἀειρομένας
 445.6 παννύχου σελάνας, λιπαραῖσί τ' ἐν ὀλβίαις Ἀθάναις.
 445.7 τοίαν ἔλιπες θανοῦσα μολ-
 445.8 πὰν μελέων ἀοιδοῖς.
 455.1 εἴθ' ἐπ' ἐμοὶ μὲν εἴη,
 455.2 δυνάϊμαν δέ σε πέμψαι
 455.3 φάος ἐξ Ἀίδα τεράμνων
 455.4 καὶ Κωκυτοῖο ῥεέθρων
 455.5 ποταμίαι νερτέραι τε κώπαι.
 460.1 σὺ γάρ, ὦ μόνα ὦ φίλα γυναικῶν,
 460.2 σὺ τὸν αὐτὰς
 461.1 ἔτλας <ἔτλας> πόσιν ἀντὶ σᾶς ἀμεῖψαι
 461.2 ψυχᾶς ἐξ Ἀίδα. κούφα σοι
 461.3 χθῶν ἐπάνωθε πέσοι, γύναι. εἰ δέ τι
 461.4 καινὸν ἔλοιτο πόσις λέχος, ἧ μάλ' ἄν
 465 ἔμοιγ' ἄν εἴη στυγῆ-
 465.1 θεὶς τέκνοις τε τοῖς σοῖς.
 465.2 ματέρος οὐ θελούσας
 465.3 πρὸ παιδὸς χθονὶ κρύψαι
 465.4 δέμας οὐδὲ πατρὸς γεραιοῦ
 post 468 <>
 469 ὃν ἔτεκον δ', οὐκ ἔτλαν ῥύεσθαι,
 470.1 σχετλίω, πολιὰν ἔχοντε χαίταν.
 470.2 σὺ δ' ἐν ἦβαι
 471.1 νέαι νέου προθανοῦσα φωτὸς οἴχηι. τοιαύτας εἴη μοι κῦρσαι
 471.2 συνδυάδος φιλίας ἀλόχου· τὸ γάρ
 471.3 ἐν βίῳ σπάνιον μέρος· ἧ γὰρ ἄν
 475 ἔμοιγ' ἄλυπος δι' αἰ-
 475.1 ὦνος ἄν ξυνείη.
 475.2 ΗΡΑΚΛΗΣ
 476.1 ξένοι, Φεραίας τῆσδε κωμῆται χθονός,
 476.2 Ἄδμητον ἐν δόμοισιν ἄρα κιγχάνω;
 476.3 Χο. ἔστ' ἐν δόμοισι παῖς Φέρητος, Ἡράκλεις.
 476.4 ἀλλ' εἰπέ χρεῖα τίς σε Θεσσαλῶν χθόνα
 480.1 πέμπει, Φεραῖον ἄστὺ προσβῆναι τόδε.
 480.2 Ηρ. Τιρυνθίῳ πράσσω τιν' Εὐρυσθεῖ πόνον.
 480.3

Χο. καὶ ποῖ πορεύη; τῶι συνέζευξαι πλάνωι;
 480.4 Ηρ. Θρηικὸς τέτρωρον ἄρμα Διομήδους μέτα.
 480.5 Χο. πῶς οὖν δυνήσῃ; μῶν ἄπειρος εἶ ξένου;
 485.1 Ηρ. ἄπειρος· οὐπω Βιστόνων ἦλθον χθόνα.
 485.2 Χο. οὐκ ἔστιν ἵππων δεσπόσαι ς' ἄνευ μάχης.
 485.3 Ηρ. ἀλλ' οὐδ' ἀπειπεῖν μὴν πόνους οἷόν τ' ἐμοί.
 485.4 Χο. κτανῶν ἄρ' ἥξεις ἢ θανῶν αὐτοῦ μενεῖς.
 485.5 Ηρ. οὐ τόνδ' ἀγῶνα πρῶτον ἂν δράμοιμ' ἐγώ.
 490.1 Χο. τί δ' ἂν κρατήσας δεσπότην πλέον λάβοις;
 490.2 Ηρ. πῶλους ἀπάξω κοιράνωι Τιρυνθίωι.
 490.3 Χο. οὐκ εὐμαρὲς χαλινὸν ἐμβαλεῖν γνάθοις.
 490.4 Ηρ. εἰ μὴ γε πῦρ πνέουσι μυκτῆρων ἄπο.
 490.5 Χο. ἀλλ' ἄνδρας ἀρταμοῦσι λαιψηραῖς γνάθοις.
 495.1 Ηρ. θηρῶν ὀρείων χόρτον, οὐχ ἵππων, λέγεις.
 495.2 Χο. φάτνας ἴδοις ἂν αἵμασιν πεφυρμένας. Ηρ. τίνος δ' ὁ θρέψας παῖς πατὴρ κομπάζεται;
 495.3 Χο. Ἄρεος, ζαχρύσου Θρηικίας πέλτης ἄναξ.
 495.4 Ηρ. καὶ τόνδε τοῦμοῦ δαίμονος πόνον λέγεις (σκληρὸς γὰρ αἰεὶ καὶ πρὸς αἶπος ἔρχεται),
 495.5 εἰ χρή με παισὶν οἷς Ἄρης ἐγείνατο
 495.6 μάχην συνάψαι, πρῶτα μὲν Λυκάονι
 495.7 αὖθις δὲ Κύκνῳ, τόνδε δ' ἔρχομαι τρίτον
 495.8 ἀγῶνα πῶλοις δεσπότῃ τε συμβαλῶν.
 505.1 ἀλλ' οὐτὶς ἔστιν ὃς τὸν Ἀλκμήνης γόνον
 505.2 τρέσαντα χεῖρα πολεμίαν ποτ' ὄψεται.
 505.3 Χο. καὶ μὴν ὅδ' αὐτὸς τῆσδε κοίρανος χθονὸς
 505.4 Ἄδμητος ἔξω δωμάτων πορεύεται.
 505.5 Αδ. χαῖρ', ὦ Διὸς παῖ Περσέως τ' ἀφ' αἵματος.
 510.1 Ηρ. Ἄδμητε, καὶ σὺ χαῖρε, Θεσσαλῶν ἄναξ.
 510.2 Αδ. θέλοιμ' ἄν· εὖνουν δ' ὄντα ς' ἐξεπίσταμαι.
 510.3 Ηρ. τί χρῆμα κουρᾷ τῇδε πενθίμῳι πρέπεις;
 510.4 Αδ. θάπτειν τιν' ἐν τῇδ' ἡμέραι μέλλω νεκρόν.
 510.5 Ηρ. ἀπ' οὖν τέκνων σῶν πημονὴν εἵργοι θεός.
 515.1 Αδ. ζῶσιν κατ' οἴκους παῖδες οὐς ἔφυς' ἐγώ.
 515.2 Ηρ. πατήρ γε μὴν ὠραῖος, εἴπερ οἴχεται.
 515.3 Αδ. κάκεῖνος ἔστι χὴ τεκοῦσά μ', Ἡράκλεις.
 515.4 Ηρ. οὐ μὴν γυνή γ' ὄλωλεν Ἄλκηστις σέθεν;
 515.5 Αδ. διπλοῦς ἐπ' αὐτῇ μῦθος ἔστι μοι λέγειν.
 520.1 Ηρ. πότερα θανούσης εἵπας ἢ ζώσης ἔτι;
 520.2 Αδ. ἔστιν τε κούκέτ' ἔστιν, ἀλγύνει δέ με.
 520.3

Ηρ. οὐδέν τι μάλλον οἶδ' ἄσημα γὰρ λέγεις.
 520.4 Αδ. οὐκ οἶσθα μοίρας ἧς τυχεῖν αὐτὴν χρεών;
 520.5 Ηρ. οἶδ', ἀντὶ σοῦ γε κατθανεῖν ὑφειμένην.
 525.1 Αδ. πῶς οὖν ἔτ' ἔστιν, εἴπερ ἦινεσεν τάδε;
 525.2 Ηρ. ἄ, μὴ πρόκλαι' ἄκοιτιν, ἐς τότ' ἀμβαλοῦ.
 525.3 Αδ. τέθνηχ' ὁ μέλλων κἀνθάδ' ὦν οὐκ ἔστ' ἔτι.
 525.4 Ηρ. χωρὶς τότ' εἶναι καὶ τὸ μὴ νομίζεται.
 525.5 Αδ. σὺ τῇδε κρίνεις, Ἡράκλεις, κείνηι δ' ἐγώ.
 530.1 Ηρ. τί δῆτα κλαίεις; τίς φίλων ὁ κατθανών;
 530.2 Αδ. γυνή· γυναικὸς ἀρτίως μεμνήμεθα.
 530.3 Ηρ. ὀθνεῖος ἢ σοὶ συγγενῆς γεγῶσά τις;
 530.4 Αδ. ὀθνεῖος, ἄλλως δ' ἦν ἀναγκαία δόμοις.
 530.5 Ηρ. πῶς οὖν ἐν οἴκοις σοῖσιν ὤλεσεν βίον;
 535.1 Αδ. πατρὸς θανόντος ἐνθάδ' ὠρφανεύετο.
 535.2 Ηρ. φεῦ.
 536.1 εἴθ' ἠϋρομέν ζ', Ἄδμητε, μὴ λυπούμενον.
 536.2 Αδ. ὥς δὴ τί δράσων τόνδ' ὑπορράπτεις λόγον;
 536.3 Ηρ. ξένων πρὸς ἄλλων ἐστίαν πορεύσομαι.
 536.4 Αδ. οὐκ ἔστιν, ὦναξ· μὴ τοσόνδ' ἔλθοι κακόν.
 540.1 Ηρ. λυπούμενοις ὀχληρός, εἰ μόλοι, ξένος.
 540.2 Αδ. τεθναῖσιν οἱ θανόντες ἄλλ' ἴθ' ἐς δόμους.
 540.3 Ηρ. αἰσχρὸν <γε> παρὰ κλαίουσι θοινᾶσθαι ξένους.
 540.4 Αδ. χωρὶς ξενῶνές εἰσιν οἱ ζ' ἐσάξομεν.
 540.5 Ηρ. μέθες με καί σοι μυρίαν ἔξω χάριν.
 545.1 Αδ. οὐκ ἔστιν ἄλλου ζ' ἀνδρὸς ἐστίαν μολεῖν.
 545.2 ἡγοῦ σὺ τῷδε δωματίων ἐξωπίους ξενῶνας οἷζας τοῖς τ' ἐφεισῶσιν φράσον
 545.3 σίτων παρεῖναι πλῆθος, εὖ δὲ κλήισατε
 545.4 θύρας μεταύλους· οὐ πρέπει θοινωμένους κλύειν στεναγμῶν οὐδὲ λυπεῖσθαι ξένους.
 545.5 Χο. τί δρᾷς; τοσαύτης συμφορᾶς προσκειμένης,
 545.6 Ἄδμητε, τολμᾷς ξενοδοκεῖν; τί μῶρος εἶ;
 545.7 Αδ. ἀλλ' εἰ δόμων σφε καὶ πόλεως ἀπήλασα
 545.8 ξένον μολόντα, μάλλον ἄν μ' ἐπήνεσας;
 555.1 οὐ δῆτ', ἐπεὶ μοι συμφορὰ μὲν οὐδὲν ἄν
 555.2 μείων ἐγίγνετ', ἀξενώτερος δ' ἐγώ.
 555.3 καὶ πρὸς κακοῖσιν ἄλλο τοῦτ' ἄν ἦν κακόν,
 555.4 δόμους καλεῖσθαι τοὺς ἐμοὺς ἐχθροξένους.
 555.5 αὐτὸς δ' ἀρίστου τοῦδε τυγχάνω ξένου,
 560.1 ὅταν ποτ' Ἄργους διψίαν ἔλθω χθόνα.
 560.2

Χο. πῶς οὖν ἔκρυπτες τὸν παρόντα δαίμονα,
 560.3 φίλου μολόντος ἀνδρὸς ὡς αὐτὸς λέγεις;
 560.4 Αδ. οὐκ ἄν ποτ' ἠθέλησεν εἰσελθεῖν δόμους,
 560.5 εἰ τῶν ἐμῶν τι πημάτων ἐγνώρισεν.
 565.1 καὶ τῷ μέν, οἶμαι, δρῶν τάδ' οὐ φρονεῖν δοκῶ
 565.2 οὐδ' αἰνέσει με· τὰμὰ δ' οὐκ ἐπίσταται
 565.3 μέλαθρ' ἀπωθεῖν οὐδ' ἀτιμάζειν ξένους.
 565.4 Χο. ὦ πολύξεινος καὶ ἐλευθέρου ἀνδρὸς ἀεὶ ποτ'
 565.5 οἶκος,
 570.1 σέ τοι καὶ ὁ Πύθιος εὐλύρας Ἀπόλλων
 570.2 ἠξίωσε ναίειν,
 573.1 ἔτλα δὲ σοῖσι μηλονόμας
 573.2 ἐν νομοῖς γενέσθαι,
 575.1 δοχμῆν διὰ κλειτύων
 575.2 βοσκήμασι σοῖσι συρίζων
 575.3 ποιμνίτας ὑμεναίους.
 575.4 σὺν δ' ἐποιμαίνοντο χαρᾷ μελέων βαλῖαι τε
 575.5 λύγκες,
 580.1 ἔβα δὲ λιποῦς Ὀθρυος νάπαν λεόντων
 580.2 ἅ δα φοινὸς ἴλα·
 583.1 χόρευσε δ' ἀμφὶ σὰν κιθάραν,
 583.2 Φοῖβε, ποικιλόθριξ
 585.1 νεβρὸς ὑψικόμων πέραν
 585.2 βαίνους' ἐλατᾶν σφυρῶι κούφωι,
 585.3 χαίρους' εὐφροني μολπᾷ.
 585.4 τοιγὰρ πολυμηλοτάταν
 585.5 ἐστῖαν οἰκεῖ παρὰ καλλίναον
 590.1 Βοιβίαν λίμναν. ἀρότοις δὲ γυᾶν
 590.2 καὶ πεδίων δαπέδοις ὄρον ἀμφὶ μὲν
 590.3 ἀελίου κνεφαίαν
 590.4 ἱππόστασιν αἰθέρα τὰν Μολοσ-
 590.5 σῶν < > τίθεται,
 595.1 πόντιον δ' Αἰγαῖον ἐπ' ἄκτᾶν
 595.2 ἀλίμενον Πηλίου κρατύνει.
 595.3 καὶ νῦν δόμον ἀμπετάσας
 595.4 δέξατο ξεῖνον νοτερῶι βλεφάρωι,
 595.5 τᾶς φίλας κλαίων ἀλόχου νέκυν ἐν δώμασιν ἀρτιθανῇ· τὸ γὰρ εὐγενὲς ἐκφέρεται πρὸς αἰδῶ.
 595.6 ἐν τοῖς ἀγαθοῖσι δὲ πάντ' ἔνε-
 595.7

στιν· σοφίας ἄγαμαι.
 595.8 πρὸς δ' ἐμᾶι ψυχᾷ θράσος ἦσται
 605.1 θεοσεβῇ φῶτα κεδνὰ πράξειν.
 605.2 ΑΔ. ἀνδρῶν Φεραίων εὐμενῆς παρουσία,
 605.3 νέκυν μὲν ἤδη πάντ' ἔχοντα πρόσπολοι
 605.4 φέρουσιν ἄρδην πρὸς τάφον τε καὶ πυράν·
 605.5 ὑμεῖς δὲ τὴν θανοῦσαν, ὡς νομίζεται,
 610.1 προσείπατ' ἐξιοῦσαν ὑστάτην ὁδόν.
 610.2 Χο. καὶ μὴν ὁρῶ σὸν πατέρα γηραιῶι ποδὶ
 610.3 στείχοντ', ὀπαδούς τ' ἐν χεροῖν δάμαρτι σῇ
 610.4 κόσμον φέροντας, νερτέρων ἀγάλματα.
 610.5 ΦΕΡΗΣ
 614 ἦκω κακοῖσι σοῖσι συγκάμνων, τέκνον·
 615.1 ἐσθλῆς γάρ, οὐδεις ἀντερεῖ, καὶ σώφρωνος
 615.2 γυναικὸς ἡμάρτηκας. ἀλλὰ ταῦτα μὲν
 615.3 φέρειν ἀνάγκη καίπερ ὄντα δύσφορα.
 615.4 δέχου δὲ κόσμον τόνδε καὶ κατὰ χθονὸς
 615.5 ἴτω. τὸ ταύτης σῶμα τιμᾶσθαι χρεών,
 620.1 ἥτις γε τῆς σῆς προύθανε ψυχῆς, τέκνον,
 620.2 καὶ μ' οὐκ ἄπαιδ' ἔθηκεν οὐδ' εἶασε σοῦ
 620.3 στερέντα γήραι πενθίμωι καταφθίνειν,
 620.4 πάσαις δ' ἔθηκεν εὐκλεέστερον βίον
 620.5 γυναιξίν, ἔργον τλᾶσα γενναῖον τόδε.
 625.1 ὦ τόνδε μὲν σώσας, ἀναστήσασα δὲ
 625.2 ἡμᾶς πίτνοντας, χαῖρε, κὰν Ἄιδου δόμοις εὖ σοι γένοιτο. φημί τοιούτους γάμους
 625.3 λύειν βροτοῖσιν, ἢ γαμεῖν οὐκ ἄξιον.
 625.4 ΑΔ. οὔτ' ἦλθες ἐς τόνδ' ἐξ ἐμοῦ κληθεὶς τάφον
 630.1 οὔτ' ἐν φίλοισι σὴν παρουσίαν λέγω.
 630.2 κόσμον δὲ τὸν σὸν οὔποθ' ἦδ' ἐνδύσεται·
 630.3 οὐ γάρ τι τῶν σῶν ἐνδεῆς ταφήσεται.
 630.4 τότε ξυναλγεῖν χρῆν' ὅτ' ὠλλύμην ἐγώ·
 630.5 σὺ δ' ἐκποδὼν στὰς καὶ παρεῖς ἄλλωι θανεῖν
 635.1 νέωι γέρων ὦν τόνδ' ἀποιμώξῃ νεκρόν;
 635.2 οὐκ ἦσθ' ἄρ' ὀρθῶς τοῦδε σώματος πατήρ,
 635.3 οὐδ' ἡ τεκεῖν φάσκουσα καὶ κεκλημένη
 635.4 μήτηρ μ' ἔτικτε, δουλίου δ' ἀφ' αἵματος
 635.5 μαστῶι γυναικὸς σῆς ὑπεβλήθην λάθραι.
 640.1 ἔδειξας εἰς ἔλεγχον ἐξελθὼν ὃς εἶ,
 640.2

καί μ' οὐ νομίζω παῖδα σὸν πεφυκέναι.
 640.3 ἦ τάρ' πάντων διαπρέπεις ἀψυχίαι,
 640.4 ὃς τηλικόσδ' ὦν κἀπὶ τέρμ' ἤκων βίου
 640.5 οὐκ ἠθέλησας οὐδ' ἐτόλμησας θανεῖν
 645.1 τοῦ σοῦ πρὸ παιδός, ἀλλὰ τήνδ' εἰάσατε
 645.2 γυναῖκ' ὀθνεῖαν, ἣν ἐγὼ καὶ μητέρα
 645.3 καὶ πατέρ' ἂν ἐνδίκως ἂν ἡγοίμην μόνην.
 645.4 καίτοι καλόν γ' ἂν τόνδ' ἀγῶν' ἡγωνίσω
 645.5 τοῦ σοῦ πρὸ παιδὸς κατθανών, βραχὺς δέ σοι πάντως ὁ λοιπὸς ἦν βιώσιμος χρόνος.
 645.6 [κἀγὼ τ' ἂν ἔζων χῆδε τὸν λοιπὸν χρόνον,
 645.7 κοῦκ ἂν μονωθεὶς ἔστενον κακοῖς ἐμοῖς.]
 645.8 καὶ μὴν ὅς' ἄνδρα χρή παθεῖν εὐδαίμονα
 645.9 πέπονθας ἤβησας μὲν ἐν τυραννίδι,
 655.1 παῖς δ' ἦν ἐγὼ σοι τῶνδε διάδοχος δόμων,
 655.2 ὥστ' οὐκ ἄτεκνος κατθανὼν ἄλλοις δόμον λείψειν ἔμελλες ὀρφανὸν διαρπάσαι.
 655.3 οὐ μὴν ἐρεῖς γέ μ' ὥς ἀτιμάζοντα σὸν
 655.4 γῆρας θανεῖν προὔδωκας, ὅστις αἰδόφρων
 660.1 πρὸς ζ' ἦ μάλιστα κἀντὶ τῶνδ' ἐμοὶ χάριν
 660.2 τοιάνδε καὶ σὺ χῆ τεκοῦς' ἠλλαξάτην.
 660.3 τοιγὰρ φυτεύων παῖδας οὐκέτ' ἂν φθάνοις,
 660.4 οἳ γηροβοσκήσουσι καὶ θανόντα σε
 660.5 περιστελοῦσι καὶ προθήσονται νεκρόν.
 665.1 οὐ γάρ ζ' ἔγωγε τῇδ' ἐμῇ θάψω χερί·
 665.2 τέθνηκα γὰρ δὴ τοῦπὶ ζ'. εἰ δ' ἄλλου τυχὼν
 665.3 σωτῆρος αὐγὰς εἰσορῶ, κείνου λέγω
 665.4 καὶ παῖδά μ' εἶναι καὶ φίλον γηροτρόφον.
 665.5 μάτην ἄρ' οἱ γέροντες εὖχονται θανεῖν,
 670.1 γῆρας ψέγοντες καὶ μακρὸν χρόνον βίου·
 670.2 ἦν δ' ἐγγὺς ἔλθῃ θάνατος, οὐδεὶς βούλεται
 670.3 θνήσκειν, τὸ γῆρας δ' οὐκέτ' ἔστ' αὐτοῖς βαρὺ.
 670.4 Χο. παύσασθ', ἄλις γὰρ ἡ παροῦσα συμφορά·
 670.5 ὦ παῖ, πατὴρ δὲ μὴ παροξύνῃς φρένας.
 675.1 Φε. ὦ παῖ, τίν' ἀρχεῖς, πότερα Λυδὸν ἢ Φρύγα
 675.2 κακοῖς ἐλαύνειν ἀργυρώνητον σέθεν;
 675.3 οὐκ οἶσθα Θεσσαλὸν με κἀπὸ Θεσσαλοῦ
 675.4 πατὴρ γεγῶτα γνησίως ἐλεύθερον;
 675.5 ἄγαν ὑβρίζεις καὶ νεανίας λόγους
 680.1 ρίπτων ἐς ἡμᾶς οὐ βαλὼν οὕτως ἄπει.
 680.2

ἐγὼ δέ ς' οἴκων δεσπότην ἐγεινάμην
 680.3 κᾶθρεψ', ὀφείλω δ' οὐχ ὑπερθνήσκειν σέθεν·
 680.4 οὐ γὰρ πατρῷον τόνδ' ἐδεξάμην νόμον,
 680.5 παίδων προθνήσκειν πατέρας, οὐδ' Ἑλληνικόν.
 685.1 σαυτῷ γὰρ εἴτε δυστυχῆς εἴτ' εὐτυχῆς
 685.2 ἔφυς· ἃ δ' ἡμῶν χρῆν σε τυγχάνειν ἔχεις.
 685.3 πολλῶν μὲν ἄρχεις, πολυπλέθρους δέ σοι γύας
 685.4 λείψω· πατρὸς γὰρ ταῦτ' ἐδεξάμην πάρα.
 685.5 τί δῆτά ς' ἠδίκηκα; τοῦ ς' ἀποστερῶ;
 690.1 μὴ θνήσχ' ὑπὲρ τοῦδ' ἀνδρός, οὐδ' ἐγὼ πρὸ σοῦ.
 690.2 χαίρεις ὀρῶν φῶς· πατέρα δ' οὐ χαίρειν δοκεῖς;
 690.3 ἢ μὴν πολύν γε τὸν κάτω λογίζομαι
 690.4 χρόνον, τὸ δὲ ζῆν σμικρὸν ἀλλ' ὅμως γλυκύ.
 690.5 σὺ γοῦν ἀναιδῶς διεμάχου τὸ μὴ θανεῖν
 695.1 καὶ ζῆς παρελθὼν τὴν πεπρωμένην τύχην,
 695.2 ταύτην κατακτάς· εἴτ' ἐμὴν ἀψυχίαν
 695.3 λέγεις, γυναικός, ᾧ κάκισθ', ἡσσημένος,
 695.4 ἢ τοῦ καλοῦ σοῦ προύθανεν νεανίου;
 695.5 σοφῶς δ' ἐφηῦρες ὥστε μὴ θανεῖν ποτε, εἰ τὴν παροῦσαν κατθανεῖν πείσεις· ἀεὶ
 695.6 γυναιχ' ὑπὲρ σοῦ· καίτ' ὀνειδίζεις φίλοις
 695.7 τοῖς μὴ θέλουσι δρᾶν τάδ', αὐτὸς ὦν κακός;
 695.8 σίγα· νόμιζε δ', εἰ σὺ τὴν σαυτοῦ φιλεῖς
 695.9 ψυχὴν, φιλεῖν ἅπαντας· εἰ δ' ἡμᾶς κακῶς
 705.1 ἐρεῖς, ἀκούσῃ πολλὰ κού ψευδῆ κακά.
 705.2 Χο. πλείω λέλεκται νῦν τε καὶ τὸ πρὶν κακά·
 705.3 παῦσαι δέ, πρέσβυ, παῖδα σὸν κακορροθῶν.
 705.4 Αδ. λέγ', ὡς ἐμοῦ λέξαντος· εἰ δ' ἀλγεῖς κλύων
 705.5 τάληθές, οὐ χρῆν ς' εἰς ἔμ' ἐξαμαρτάνειν.
 710.1 Φε. σοῦ δ' ἂν προθνήσκων μᾶλλον ἐξημάρτανον.
 710.2 Αδ. ταῦτόν γὰρ ἡβῶντ' ἄνδρα καὶ πρέσβυν θανεῖν; Φε. ψυχῇ μιᾷ ζῆν, οὐ δυοῖν, ὀφείλομεν.
 710.3 Αδ. καὶ μὴν Διός γε μείζονα ζώης χρόνον.
 710.4 Φε. ἀρᾷ γονεῦσιν οὐδὲν ἔκδικον παθῶν;
 715.1 Αδ. μακροῦ βίου γὰρ ἡισθόμην ἐρῶντά σε.
 715.2 Φε. ἀλλ' οὐ σὺ νεκρὸν ἀντὶ σοῦ τόνδ' ἐκφέρεις;
 715.3 Αδ. σημεία τῆς σῆς γ', ᾧ κάκιστ', ἀψυχίας.
 715.4 Φε. οὔτοι πρὸς ἡμῶν γ' ὤλετ'· οὐκ ἐρεῖς τόδε.
 715.5 Αδ. φεῦ·
 719 εἴθ' ἀνδρὸς ἔλθοις τοῦδέ γ' ἐς χρεῖαν ποτέ.
 720.1

Φε. μνήστευε πολλές, ὥς θάνωσι πλείονες.
 720.2 Αδ. σοὶ τοῦτ' ὄνειδος· οὐ γὰρ ἤθελες θανεῖν.
 720.3 Φε. φίλον τὸ φέγγοις τοῦτο τοῦ θεοῦ, φίλον.
 720.4 Αδ. κακὸν τὸ λῆμα κοῦκ ἐν ἀνδράσιν τὸ σόν.
 720.5 Φε. οὐκ ἐγγελαῖς γέροντα βαστάζων νεκρόν.
 725.1 Αδ. θανῇι γε μέντοι δυσκλεής, ὅταν θάνῃς.
 725.2 Φε. κακῶς ἀκούειν οὐ μέλει θανόντι μοι.
 725.3 Αδ. φεῦ φεῦ τὸ γῆρας ὡς ἀναιδεΐας πλέων.
 725.4 Φε. ἦδ' οὐκ ἀναιδής· τήνδ' ἐφηῦρες ἄφρονα.
 725.5 Αδ. ἄπελθε κάμ' ἐκ τόνδ' ἔα θάψαι νεκρόν.
 730.1 Φε. ἄπειμι· θάψεις δ' αὐτὸς ὦν αὐτῆς φονεύς,
 730.2 δίκας δὲ δώσεις σοῖσι κηδεσταῖς ἔτι·
 730.3 ἢ τάρ' Ἀκαστος οὐκέτ' ἔστ' ἐν ἀνδράσιν,
 730.4 εἰ μή σ' ἀδελφῆς αἵμα τιμωρήσεται.
 730.5 Αδ. ἔρρων νυν αὐτὸς χή ξυνοικήσασά σοι,
 735.1 ἄπαιδε παιδὸς ὄντος, ὥσπερ ἄξιοι,
 735.2 γηράσκει· οὐ γὰρ τῶιδ' ἔτ' ἐς ταῦτόν στέγος
 735.3 νεῖσθ'· εἰ δ' ἀπειπεῖν χρῆν με κηρύκων ὕπο
 735.4 τήν σὴν πατρώϊαν ἐστίαν, ἀπεῖπον ἄν.
 735.5 ἡμεῖς δέ, τοῦν ποσὶν γὰρ οἰστέον κακόν.
 740.1 στείχωμεν, ὥς ἂν ἐν πυρᾷ θῶμεν νεκρόν.
 740.2 Χο. ἰὼ ἰὼ. σχετλία τόλμης,
 740.3 ὦ γενναία καὶ μέγ' ἀρίστη,
 740.4 χαῖρε· πρόφρων σε χθονίός θ' Ἑρμῆς
 740.5 Ἄιδης τε δέχοιτ'. εἰ δέ τι κάκει
 745.1 πλέον ἔστ' ἀγαθοῖς, τούτων μετέχους'
 745.2 Ἄιδου νύμφη παρεδρεύοις.
 745.3 ΘΕΡΑΠΩΝ
 747.1 πολλοὺς μὲν ἤδη κάπὸ παντοίας χθονὸς
 747.2 ξένους μολόντας οἶδ' ἐς Ἀδμήτου δόμους,
 747.3 οἷς δεῖπνα προύθηκ'· ἀλλὰ τοῦδ' οὐπω ξένου κακίον' ἐς τήνδ' ἐστίαν ἐδεξάμην.
 747.4 ὃς πρῶτα μὲν πενθοῦντα δεσπότην ὀρώων
 747.5 ἐσῆλθε κατόλμης' ἀμείψασθαι πύλας.
 747.6 ἔπειτα δ' οὔτι σωφρόνως ἐδέξατο
 747.7 τὰ προστυχόντα ξένια, συμφορὰν μαθὼν,
 755.1 ἀλλ', εἴ τι μὴ φέροιμεν, ὥτρυνεν φέρειν.
 755.2 ποτῆρα δ' ἐν χεῖρεσσι κίσσινον λαβὼν
 755.3 πίνει μελαίνης μητρὸς εὖζωρον μέθυ,
 755.4

ἕως ἐθέρμην' αὐτὸν ἀμφιβᾶσα φλόξ
 755.5 οἴνου. στέφει δὲ κράτα μυρσίνης κλάδοις,
 760.1 ἄμους' ὑλακτῶν· δισσὰ δ' ἦν μέλη κλύειν· ὁ μὲν γὰρ ἤϊδε, τῶν ἐν Ἀδμήτου κακῶν
 760.2 οὐδὲν προτιμῶν, οἰκέται δ' ἐκλαίομεν
 760.3 δέσποιναν, ὄμμα δ' οὐκ ἐδείκνυμεν ξένωι
 760.4 τέγγοντες· Ἀδμητος γὰρ ᾧδ' ἐφίετο.
 765.1 καὶ νῦν ἐγὼ μὲν ἐν δόμοισιν ἐστιῶ
 765.2 ξένον, πανοῦργον κλῶπα καὶ ληιστήν τινα,
 765.3 ἢ δ' ἐκ δόμων βέβηκεν, οὐδ' ἐφεσπόμεν
 765.4 οὐδ' ἐξέτεινα χεῖρ' ἀποιμώζων ἐμὴν
 765.5 δέσποιναν, ἢ μοι πᾶσι τ' οἰκέταισιν ἦν
 770.1 μήτηρ· κακῶν γὰρ μυρίων ἐρρύετο,
 770.2 ὀργὰς μαλάσσους' ἀνδρός. ἄρα τὸν ξένον
 770.3 στυγῶ δικαίως, ἐν κακοῖς ἀφιγμένον;
 770.4 Ἡρ. οὔτος, τί σεμνὸν καὶ πεφροντικὸς βλέπεις;
 770.5 οὐ χρὴ σκυθρωπὸν τοῖς ξένοις τὸν πρόσπολον
 775.1 εἶναι, δέχεσθαι δ' εὐπροσηγόρῳ φρενί.
 775.2 σὺ δ' ἄνδρ' ἐταῖρον δεσπότην παρόνθ' ὀρών
 775.3 στυγνῶ προσώπῳ καὶ συνωφρυωμένῳ
 775.4 δέχηι, θυραίου πῆματος σπουδὴν ἔχων.
 775.5 δεῦρ' ἔλθ', ὅπως ἂν καὶ σοφώτερος γένηι.
 780.1 τὰ θνητὰ πράγματ' οἶδας ἦν ἔχει φύσιν;
 780.2 οἶμαι μὲν οὐ· πόθεν γάρ; ἀλλ' ἄκουέ μου.
 780.3 βροτοῖς ἅπανι κατθανεῖν ὀφείλεται,
 780.4 κοῦκ ἔστι θνητῶν ὅστις ἐξεπίσταται
 780.5 τὴν αὔριον μέλλουσαν εἰ βιώσεται·
 785.1 τὸ τῆς τύχης γὰρ ἀφανὲς οἱ προβήσεται,
 785.2 κάστ' οὐ διδακτὸν οὐδ' ἀλίσκεται τέχνῃ. ταῦτ' οὖν ἀκούσας καὶ μαθὼν ἐμοῦ πάρα
 785.3 εὐφραине σαυτόν, πῖνε, τὸν καθ' ἡμέραν
 785.4 βίον λογίζου σόν, τὰ δ' ἄλλα τῆς τύχης.
 790.1 τίμα δὲ καὶ τὴν πλεῖστον ἡδίστην θεῶν
 790.2 Κύπριν βροτοῖσιν· εὐμενὴς γὰρ ἡ θεός.
 790.3 τὰ δ' ἄλλ' ἕασον πάντα καὶ πιθοῦ λόγοις
 790.4 ἐμοῖσιν, εἵπερ ὀρθά σοι δοκῶ λέγειν.
 790.5 οἶμαι μὲν. οὔκουν τὴν ἄγαν λύπην ἀφεῖς
 795.1 πίηι μεθ' ἡμῶν [τάσδ' ὑπερβαλὼν τύχας,
 795.2 στεφάνοις πυκασθείς]; καὶ σάφ' οἶδ' ὀθούνεκα
 795.3 τοῦ νῦν σκυθρωποῦ καὶ ξυνεστῶτος φρενῶν
 795.4

μεθορμιεῖ σε πίτυλος ἐμπεσὼν σκύφου.
 795.5 ὄντας δὲ θνητοὺς θνητὰ καὶ φρονεῖν χρεῶν· ὡς τοῖς γε σεμνοῖς καὶ συνωφρυνόμενοις
 795.6 ἅπασιν ἐστίν, ὥς γ' ἐμοὶ χρῆσθαι κριτῇ,
 795.7 οὐ βίος ἀληθῶς ὁ βίος ἀλλὰ συμφορά.
 795.8 Θε. ἐπιστάμεσθα ταῦτα· νῦν δὲ πράσσομεν
 795.9 οὐχ οἷα κώμου καὶ γέλωτος ἄξια.
 805.1 Ηρ. γυνὴ θυραῖος ἢ θανοῦσα· μὴ λίαν
 805.2 πένθει· δόμων γὰρ ζῶσι τῶνδε δεσπότης.
 805.3 Θε. τί ζῶσιν; οὐ κάτοισθα τὰν δόμοις κακά;
 805.4 Ηρ. εἰ μὴ τι σὸς με δεσπότης ἐψεύσατο.
 805.5 Θε. ἄγαν ἐκεῖνός ἐστ' ἄγαν φιλόξενος.
 810.1 Ηρ. οὐ χρῆν μ' ὀθνείου γ' οὔνεκ' εὖ πάσχειν νεκροῦ;
 810.2 Θε. ἦ κάρτα μέντοι καὶ λίαν ὀθνεῖος ἦν.
 810.3 Ηρ. μῶν συμφορὰν τιν' οὔσαν οὐκ ἔφραζέ μοι;
 810.4 Θε. χαίρων ἴθ'· ἡμῖν δεσποτῶν μέλει κακά.
 810.5 Ηρ. ὅδ' οὐ θυραίων πημάτων ἄρχει λόγος.
 815.1 Θε. οὐ γάρ τι κωμάζοντ' ἂν ἡχθόμην ς' ὀρῶν.
 815.2 Ηρ. ἀλλ' ἦ πέπονθα δεῖν' ὑπὸ ξένων ἐμῶν;
 815.3 Θε. οὐκ ἦλθες ἐν δέοντι δέξασθαι δόμοις.
 815.4 [πένθος γὰρ ἡμῖν ἐστι· καὶ κουράν βλέπεις
 815.5 μελαμπέπλους στολμούς τε. Ηρ. τίς δ' ὁ κατθανών;]
 820.1 <Ηρ.> μῶν ἢ τέκνων τι φροῦδον ἢ γέρων πατήρ;
 820.2 Θε. γυνὴ μὲν οὖν ὄλωλεν Ἀδμήτου, ξένη.
 820.3 Ηρ. τί φήεις; ἔπειτα δῆτά μ' ἐξενίζετε;
 820.4 Θε. ἠιδεῖτο γάρ σε τῶνδ' ἀπώσασθαι δόμων.
 820.5 Ηρ. ὦ σχέτλι', οἷας ἡμπλακες ξυναόρου.
 825.1 Θε. ἀπωλόμεσθα πάντες, οὐ κείνη μόνη.
 825.2 Ηρ. ἀλλ' ἡισθόμην μὲν ὄμμ' ἰδὼν δακρυρροοῦν
 825.3 κουράν τε καὶ πρόσωπον· ἀλλ' ἔπειθέ με
 825.4 λέγων θυραῖον κῆδος ἐς τάφον φέρειν.
 825.5 βίαι δὲ θυμοῦ τάσδ' ὑπερβαλὼν πύλας
 830.1 ἔπινον ἀνδρὸς ἐν φιλοξένου δόμοις,
 830.2 πράσσοντος οὔτω. καῖτα κωμάζω κάρα
 830.3 στεφάνοις πυκασθεῖς; ἀλλὰ σοῦ τὸ μὴ φράσαι,
 830.4 κακοῦ τοσούτου δώμασιν προσκειμένου.
 830.5 ποῦ καί σφε θάπτει; ποῖ νιν εὐρήσω μολών;
 835.1 Θε. ὀρθὴν παρ' οἴμον ἢ 'πὶ Λαρίσαν φέρει
 835.2 τύμβον κατόψῃ ξεστὸν ἐκ προαστίου.
 835.3

Ηρ. ὦ πολλὰ τλᾶσα καρδία καὶ χεὶρ ἐμή,
 835.4 νῦν δεῖξον οἶον παῖδά ς' ἢ Τιρυνθία ἐγείνατ' Ἥλεκτρύωνος Ἀλκμήνη Διί.
 840.1 δεῖ γάρ με σῶσαι τὴν θανοῦσαν ἀρτίως
 840.2 γυναικα κὰς τόνδ' αὖθις ἰδρῦσαι δόμον
 840.3 Ἄλκηστιν Ἀδμήτῳ θ' ὑπουργῆσαι χάριν.
 840.4 ἐλθὼν δ' ἄνακτα τὸν μελάμπτερον νεκρῶν
 840.5 Θάνατον φυλάξω, καὶ νιν εὐρήσειν δοκῶ
 845.1 πίνοντα τύμβου πλησίον προσφαγμάτων.
 845.2 κᾶνπερ λοχαίας αὐτὸν ἐξ ἔδρας συθεῖς
 845.3 μάρψω, κύκλον γε περιβαλὼν χεροῖν ἐμαῖν,
 845.4 οὐκ ἔστιν ὅστις αὐτὸν ἐξαιρήσεται
 845.5 μογοῦντα πλευρά, πρὶν γυναικ' ἐμοὶ μεθῆι. ἦν δ' οὖν ἀμάρτω τῆσδ' ἄγρας καὶ μὴ μόληι
 845.6 πρὸς αἵματηρὸν πελανόν, εἴμι τῶν κάτω
 845.7 Κόρης ἄνακτός τ' εἰς ἀνηλίους δόμους,
 845.8 αἰτήσομαί τε καὶ πέποιθ' ἄξειν ἄνω
 845.9 Ἄλκηστιν, ὥστε χερσὶν ἐνθεῖναι ξένου,
 855.1 ὅς μ' ἐς δόμους ἐδέξατ' οὐδ' ἀπήλασεν,
 855.2 καίπερ βαρεῖαι συμφορᾷ πεπληγμένος,
 855.3 ἔκρυπτε δ' ὦν γενναῖος, αἰδεσθεῖς ἐμέ.
 855.4 τίς τοῦδε μᾶλλον Θεσσαλῶν φιλόξενος,
 855.5 τίς Ἑλλάδ' οἰκῶν; τοιγὰρ οὐκ ἔρεϊ κακὸν
 860.1 εὐεργετῆσαι φῶτα γενναῖος γεγώς.
 860.2 Αδ. ἰώ,
 861 στυγναὶ πρόσοδοι, στυγναὶ δ' ὄψεις
 861.1 χήρων μελάθρων.
 861.2 ἰώ μοί μοι, αἰαῖ <αἰαῖ> .
 861.3 ποῖ βῶ; ποῖ στῶ; τί λέγω; τί δὲ μή; πῶς ἂν ὀλοίμην;
 865.1 ἦ βαρυδαίμονα μήτηρ μ' ἔτεκεν.
 865.2 ζηλῶ φθιμένους, κείνων ἔραμαι,
 865.3 κεῖν' ἐπιθυμῶ δώματα ναίειν.
 865.4 οὔτε γὰρ αὐγὰς χαίρω προσορῶν
 865.5 οὔτ' ἐπὶ γαίας πόδα πεζεύων·
 870.1 τοῖον ὄμηρόν μ' ἀποσυλήσας
 870.2 Ἄιδῃ θάνατος παρέδωκεν.
 870.3 Χο. πρόβα πρόβα, βᾶθι κεῦθος οἴκων.
 872.1 Αδ. αἰαῖ.
 872.2 Χο. πέπονθας ἄξι' αἰαγμάτων.
 873.1 Αδ. ἔ. ἔ.
 873.2

Χο. δι' ὀδύνας ἔβας, σάφ' οἶδα.
 874 Αδ. φεῦ φεῦ.
 875 Χο. τὰν νέρθε δ' οὐδὲν ὠφελεῖς ...
 875.1 Αδ. ἰὼ μοί μοι.
 875.2 Χο. τὸ μήποτ' εἰσιδεῖν φιλίας ἀλόχου
 875.3 πρόσωπόν ζ' ἔσαντα λυπρόν.
 875.4 Αδ. ἔμνησας ὃ μου φρένας ἤλκωσεν·
 875.5 τί γὰρ ἀνδρὶ κακὸν μεῖζον ἀμαρτεῖν
 880.1 πιστῆς ἀλόχου; μήποτε γήμας
 880.2 ὄφελον οἰκεῖν μετὰ τῆσδε δόμους.
 880.3 ζηλῶ δ' ἀγάμους ἀτέκνους τε βροτῶν·
 880.4 μία γὰρ ψυχὴ, τῆς ὑπεραλγεῖν
 880.5 μέτριον ἄχθος.
 885.1 παίδων δὲ νόσους καὶ νυμφιδίους
 885.2 εὐνάς θανάτοις κεραῖζομένας
 885.3 οὐ τλητὸν ὄραν, ἐξὸν ἀτέκνους
 885.4 ἀγάμους τ' εἶναι διὰ παντός.
 885.5 Χο. τύχα τύχα δυσπάλαιστος ἦκει.
 889 Αδ. αἰαῖ.
 890 Χο. πέρας δέ γ' οὐδὲν ἀλγέων τίθης.
 890.1 Αδ. ἔξ ἔξ.
 890.2 Χο. βαρέα μὲν φέρειν, ὅμως δὲ ...
 891.1 Αδ. φεῦ φεῦ.
 891.2 Χο. τλᾶθ' οὐ σὺ πρῶτος ὤλεσας ...
 892.1 Αδ. ἰὼ μοί μοι.
 892.2 Χο. γυναικᾶ· συμφορὰ δ' ἐτέρους ἐτέρα
 892.3 πιέζει φανεῖσα θνατῶν.
 895.1 Αδ. ὦ μακρὰ πένθη λυπαί τε φίλων
 895.2 τῶν ὑπὸ γαίας.
 895.3 τί μ' ἐκώλυσας ῥῖψαι τύμβου
 895.4 τάφρον ἐς κοίλην καὶ μετ' ἐκείνης
 895.5 τῆς μέγ' ἀρίστης κεῖσθαι φθίμενον; δύο δ' ἀντὶ μιᾶς Ἰδης ψυχᾶς
 895.6 τὰς πιστοτάτας σὺν ἅν ἔσχεν, ὁμοῦ
 895.7 χθονίαν λίμνην διαβάντε.
 895.8 Χο. ἐμοί τις ἦν
 895.9 ἐν γένει, ὦι κόρος ἀξιόθη-
 905.1 νος ὤλετ' ἐν δόμοισιν μονόπαις ἀλλ' ἔμπας
 905.2 ἔφερε κακὸν ἄλιν, ἄτεκνος ὦν,
 909

πολιὰς ἐπὶ χαίτας
 910.1 ἤδη προπετῆς ὦν
 910.2 βίотου τε πόρσω.
 910.3 Αδ. ὦ σχῆμα δόμων, πῶς εἰσέλθω,
 910.4 πῶς δ' οἰκήσω, μεταπίπτοντος
 910.5 δαίμονος; οἴμοι. πολὺ γὰρ τὸ μέσον·
 915.1 τότε μὲν πεύκαις σὺν Πηλιάσιν
 915.2 σὺν θ' ὕμεναίοις ἔστειχον ἔσω
 915.3 φιλίας ἀλόχου χέρα βαστάζων,
 915.4 πολυάχητος δ' εἶπετο κῶμος
 915.5 τήν τε θανοῦσαν κᾶμ' ὀλβίζων
 920.1 ὥς εὐπατρίδαι κάπ' ἀμφοτέρων
 920.2 ὄντες ἀριστέων σύζυγες εἶμεν·
 920.3 νῦν δ' ὕμεναίων γόος ἀντίπαλος
 920.4 λευκῶν τε πέπλων μέλανες στολμοὶ
 920.5 πέμπουσί μ' ἔσω
 925.1 λέκτρων κοίτας ἐς ἐρήμους.
 925.2 Χο. παρ' εὐτυχῇ
 925.3 σοι πότμον ἦλθεν ἀπειροκάκωι
 925.4 τόδ' ἄλγος ἀλλ' ἔσωσας
 925.5 βίотον καὶ ψυχάν.
 930 ἔθανε δάμαρ, ἔλιπε φιλίαν·
 932.1 τί νέον τόδε; πολλοὺς
 932.2 ἤδη παρέλυσεν θάνατος δάμαρτος.
 935.1 Αδ. φίλοι, γυναικὸς δαίμον' εὐτυχέστερον
 935.2 τοῦμοῦ νομίζω, καίπερ οὐ δοκοῦνθ' ὅμως.
 935.3 τῆς μὲν γὰρ οὐδὲν ἄλγος ἄψεται ποτε,
 935.4 πολλῶν δὲ μόχθων εὐκλεῆς ἐπαύσατο.
 935.5 ἐγὼ δ', ὃν οὐ χρῆν ζῆν, παρεῖς τὸ μόρσιμον
 940.1 λυπρὸν διάξω βίотον· ἄρτι μανθάνω.
 940.2 πῶς γὰρ δόμων τῶνδ' εἰσόδους ἀνέξομαι;
 940.3 τίν' ἂν προσειπῶν, τοῦ δὲ προσρηθεὶς ὕπο
 940.4 τερπνῆς τύχοιμ' ἂν εἰσόδου; ποῖ τρέψομαι;
 940.5 ἢ μὲν γὰρ ἔνδον ἐξελαῖ μ' ἐρημία,
 945.1 γυναικὸς εὐνὰς εὖτ' ἂν εἰσίδω κενὰς
 945.2 θρόνους τ' ἐν οἷσιν ἴξε καὶ κατὰ στέγας
 945.3 αὐχμηρὸν οὐδας, τέκνα δ' ἀμφὶ γούνασιν
 945.4 πίπτοντα κλαίῃ μητέρ', οἱ δὲ δεσπότην
 945.5

στένωσιν οἶαν ἐκ δόμων ἀπώλεσαν. τὰ μὲν κατ' οἴκους τοιάδ'· ἔζωθεν δέ με
 945.6 γάμοι τ' ἐλῶσι Θεσσαλῶν καὶ ξύλλογοι
 945.7 γυναικοπληθεῖς· οὐ γὰρ ἐξανέξομαι
 945.8 λεύσσω δάμαρτος τῆς ἐμῆς ὁμήλικας.
 945.9 ἐρεῖ δέ μ' ὅστις ἐχθρὸς ὦν κυρεῖ τάδε·
 955.1 Ἴδοῦ τὸν αἰσχρῶς ζῶνθ', ὃς οὐκ ἔτλη θανεῖν
 955.2 ἀλλ' ἦν ἔγημεν ἀντιδουὸς ἀψυχίαι
 955.3 πέφευγεν Ἄιδην· κᾶϊτ' ἀνὴρ εἶναι δοκεῖ;
 955.4 στυγεῖ δὲ τοὺς τεκόντας, αὐτὸς οὐ θέλων
 955.5 θανεῖν. τοιάνδε πρὸς κακοῖσι κληδόνα
 960.1 ἔξω. τί μοι ζῆν δῆτα κύδιον, φίλοι,
 960.2 κακῶς κλύοντι καὶ κακῶς πεπραγότε;
 960.3 Χο. ἐγὼ καὶ διὰ μούσας καὶ μετάρσιος ἦιξα, καὶ
 960.4 πλείστων ἀψάμενος λόγων
 965.1 κρεῖσσον οὐδὲν Ἀνάγκας
 965.2 ἡὔρον οὐδέ τι φάρμακον
 965.3 Θρήισσαις ἐν σανίσιν, τὰς
 965.4 Ὀρφεῖα κατέγραψεν
 965.5 γῆρυς, οὐδ' ὅσα Φοῖβος Ἄ-
 970.1 σκληπιάδαις ἔδωκε
 970.2 φάρμακα πολυπόνοις
 970.3 ἀντιτεμῶν βροτοῖσιν.
 970.4 μόνας δ' οὐτ' ἐπὶ βωμοὺς
 970.5 ἐλθεῖν οὔτε βρέτας θεᾶς
 975.1 ἔστιν, οὐ σφαγίων κλύει.
 975.2 μή μοι, πότνια, μείζων
 975.3 ἔλθοις ἢ τὸ πρὶν ἐν βίῳ.
 975.4 καὶ γὰρ Ζεὺς ὅτι νεύσει
 975.5 σὺν σοὶ τοῦτο τελευτᾷ.
 980.1 καὶ τὸν ἐν Χαλύβοις δαμά-
 980.2 ζεις σὺ βίαι σίδαρων,
 980.3 οὐδέ τις ἀποτόμου
 980.4 λήματός ἐστιν αἰδώς.
 980.5 καί ς' ἐν ἀφύκτοισι χερῶν εἴλε θεὰ δεσμοῖς.
 986 τόλμα δ'· οὐ γὰρ ἀνάξεις ποτ' ἔνερθεν
 988.1 κλαίων τοὺς φθιμένους ἄνω.
 988.2 καὶ θεῶν σκότιοι φθίνου-
 990.1 σι παῖδες ἐν θανάτῳ. φίλα μὲν ὅτ' ἦν μεθ' ἡμῶν,
 990.2

φίλα δὲ θανοῦς ἔτ' ἔσται,
 990.3 γενναιοτάταν δὲ πασῶν
 990.4 ἐξεύξω κλισίαις ἄκοιτιν.
 995 μηδὲ νεκρῶν ὡς φθιμένων χῶμα νομιζέσθω
 997.1 τύμβος σᾶς ἀλόχου, θεοῖσι δ' ὁμοίως
 997.2 τιμάσθω, σέβας ἐμπόρων. καί τις δοχμίαν κέλευ-
 997.3 θον ἐμβαίνων τόδ' ἔρεϊ·
 997.4 Αὐτὰ ποτὲ προύθαν' ἀνδρός,
 997.5 νῦν δ' ἔστι μάκαιρα δαίμων·
 997.6 χαῖρ', ὦ πότνι, εὖ δὲ δοίης.
 1005.1 τοῖαί νιν προσεरोῦσι φῆμαι.
 1005.2 —καὶ μὴν ὄδ', ὡς ἔοικεν, Ἀλκμήνης γόνος,
 1005.3 Ἄδμητε, πρὸς σὴν ἐστίαν πορεύεται.
 1005.4 Ηρ. φίλον πρὸς ἄνδρα χρή λέγειν ἐλευθέρως,
 1005.5 Ἄδμητε, μομφὰς δ' οὐχ ὑπὸ σπλάγχνοις ἔχειν
 1010.1 σιγῶντ'. ἐγὼ δὲ σοῖς κακοῖσιν ἡξίου
 1010.2 ἐγγὺς παρεστὼς ἐξετάζεσθαι φίλος·
 1010.3 σὺ δ' οὐκ ἔφραζες σῆς προκεείμενον νέκυν
 1010.4 γυναικός, ἀλλὰ μ' ἐξένιζες ἐν δόμοις,
 1010.5 ὡς δὴ θυραίου πῆματος σπουδὴν ἔχων.
 1015.1 κᾶστεψα κρᾶτα καὶ θεοῖς ἐλειψάμην
 1015.2 σπονδὰς ἐν οἴκοις δυστυχοῦσι τοῖσι σοῖς.
 1015.3 καὶ μέμφομαι μὲν, μέμφομαι, παθὼν τάδε·
 1015.4 οὐ μὴν σε λυπεῖν ἐν κακοῖσι βούλομαι. ὦν δ' οὕνεχ' ἦκω δεῦρ' ὑποστρέψας πάλιν
 1020.1 λέξω· γυναῖκα τήνδε μοι σῶσον λαβών,
 1020.2 ἕως ἂν ἵππους δεῦρο Θρηικίας ἄγων
 1020.3 ἔλθω, τύραννον Βιστόνων κατακτανών.
 1020.4 πράξας δ' ὃ μὴ τύχοιμι (νοστήσαιμι γάρ)
 1020.5 δίδωμι τήνδε σοῖσι προσπολεῖν δόμοις.
 1025.1 πολλῶι δὲ μόχθῳ χειῖρας ἦλθεν εἰς ἐμάς·
 1025.2 ἀγῶνα γὰρ πάνδημον εὐρίσκω τινὰς
 1025.3 τιθέντας, ἀθληταῖσιν ἄξιον πόνον,
 1025.4 ὅθεν κομίζω τήνδε νικητήρια
 1025.5 λαβών. τὰ μὲν γὰρ κοῦφα τοῖς νικῶσιν ἦν
 1030.1 ἵππους ἄγεσθαι, τοῖσι δ' αὖ τὰ μείζονα
 1030.2 νικῶσι, πυγμὴν καὶ πάλην, βουφόρβια·
 1030.3 γυνὴ δ' ἐπ' αὐτοῖς εἵπετ' ἐντυχόντι δὲ
 1030.4 αἰσχρὸν παρεῖναι κέρδος ἦν τόδ' εὐκλεές.
 1030.5

ἀλλ', ὥσπερ εἶπον, σοὶ μέλιν γυναῖκα χρή·
 1035.1 οὐ γὰρ κλοπαίαν ἀλλὰ σὺν πόνῳ λαβὼν
 1035.2 ἥκω· χρόνῳ δὲ καὶ σὺ μ' αἰνέσεις ἴσως.
 1035.3 Αἶδομαι ὅτι σ' ἀτίζων οὐδ' ἐν αἰσχροῖσιν τιθεῖς
 1035.4 ἔκρυψ' ἐμῆς γυναικὸς ἀθλίου τύχας.
 1035.5 ἀλλ' ἄλγος ἄλγει τοῦτ' ἂν ἦν προσκείμενον,
 1040.1 εἴ τοι πρὸς ἄλλου δώμαθ' ὠρμήθης ξένου·
 1040.2 ἄλλος δὲ κλαίειν τοῦμὸν ἦν ἐμοὶ κακόν.
 1040.3 γυναῖκα δ', εἴ πως ἔστιν, αἰτοῦμαί σ', ἄναξ,
 1040.4 ἄλλον τιν' ὅστις μὴ πέπονθεν οἷ' ἐγὼ
 1040.5 σώζειν ἄνωχθι Θεσσαλῶν· πολλοὶ δέ σοι
 1045.1 ξένοι Φεραίων· μή μ' ἀναμνήσης κακῶν.
 1045.2 οὐκ ἂν δυναίμην τήνδ' ὁρῶν ἐν δώμασιν ἄδακρυς εἶναι· μὴ νοσοῦντί μοι νόσον
 1045.3 προσθῆς· ἄλλος γὰρ συμφορᾷ βαρύνομαι.
 1045.4 ποῦ καὶ τρέφοιτ' ἂν δωμάτων νέα γυνή; νέα γάρ, ὥς ἐσθῆτι καὶ κόσμῳ πρέπει.
 1045.5 πότερα κατ' ἀνδρῶν δῆτ' ἐνοικήσει στέγην;
 1045.6 καὶ πῶς ἀκραιφνὴς ἐν νέοις στρωφωμένη
 1045.7 ἔσται; τὸν ἡβῶνθ', Ἡράκλεις, οὐ ράϊδιον
 1045.8 εἵργειν· ἐγὼ δὲ σοῦ προμηθίαν ἔχω.
 1055.1 ἢ τῆς θανούσης θάλαμον ἐσθήσας τρέφω;
 1055.2 καὶ πῶς ἐπεσφρῶ τήνδε τῷ κείνης λέχει;
 1055.3 διπλὴν φοβοῦμαι μέμψιν, ἔκ τε δημοτῶν,
 1055.4 μή τίς μ' ἐλέγξει τὴν ἐμὴν εὐεργέτιν
 1055.5 προδόντ' ἐν ἄλλης δεμνίοις πίτνειν νέας,
 1060.1 καὶ τῆς θανούσης (ἀξία δέ μοι σέβειν)
 1060.2 πολλὴν πρόνοιαν δεῖ μ' ἔχειν. σὺ δ', ὦ γύναι,
 1060.3 ἥτις ποτ' εἶ σύ, ταῦτ' ἔχουσ' Ἀλκήστιδι
 1060.4 μορφῆς μέτρ' ἴσθι, καὶ προσήϊζαι δέμας.
 1060.5 οἴμοι· κόμιζε πρὸς θεῶν ἐξ ὀμμάτων
 1065.1 γυναῖκα τήνδε, μή μ' ἔλῃς ἡιρημένον.
 1065.2 δοκῶ γὰρ αὐτὴν εἰσορῶν γυναῖχ' ὄρᾶν
 1065.3 ἐμὴν· θολοῖ δὲ καρδίαν, ἐκ δ' ὀμμάτων
 1065.4 πηγαὶ κατερρώγασιν. ὦ τλήμων ἐγώ,
 1065.5 ὥς ἄρτι πένθους τοῦδε γεύομαι πικροῦ.
 1070.1 Χο. ἐγὼ μὲν οὐκ ἔχοιμ' ἂν εὖ λέγειν τύχην·
 1070.2 χρὴ δ', ἥτις ἐστί, καρτερεῖν θεοῦ δόσιν. Ἡρ. εἰ γὰρ τοσαύτην δύναμιν εἶχον ὥστε σὴν
 1070.3 ἐς φῶς πορευῆσαι νερτέρων ἐκ δωμάτων
 1070.4 γυναῖκα καὶ σοὶ τήνδε πορσεῖναι χάριν.
 1075.1

- Αδ. σάφ' οἶδα βούλεσθαί ς' ἄν. ἀλλὰ ποῦ τόδε;
1075.2 οὐκ ἔστι τοὺς θανόντας ἐς φάος μολεῖν.
1075.3 Ηρ. μή νυν ὑπέρβαλλ' ἀλλ' ἐναισίμως φέρε.
1075.4 Αδ. ῥᾷον παραινεῖν ἢ παθόντα καρτερεῖν.
1075.5 Ηρ. τί δ' ἂν προκόπτοις, εἰ θέλεις ἀεὶ στένειν;
1080.1 Αδ. ἔγνωκα καὐτός, ἀλλ' ἔρω τις ἐξάγει.
1080.2 Ηρ. τὸ γὰρ φιλῆσαι τὸν θανόντ' ἄγει δάκρυ.
1080.3 Αδ. ἀπώλεσέν με κᾶτι μᾶλλον ἢ λέγω.
1080.4 Ηρ. γυναικὸς ἐσθλῆς ἥμπλακες τίς ἀντερεῖ;
1080.5 Αδ. ὥστ' ἄνδρα τόνδε μηκέθ' ἥδεσθαι βίωι.
1085.1 Ηρ. χρόνος μαλάξει, νῦν δ' ἔθ' ἡβάσκει, κακόν.
1085.2 Αδ. χρόνον λέγοις ἄν, εἰ χρόνος τὸ κατθανεῖν.
1085.3 Ηρ. γυνή σε παύσει καὶ νέοι γάμοι πόθου.
1085.4 Αδ. σίγησον· οἶον εἶπας. οὐκ ἂν ωϊόμην.
1085.5 Ηρ. τί δ'; οὐ γαμεῖς γὰρ ἀλλὰ χηρεύσῃ λέχος;
1090.1 Αδ. οὐκ ἔστιν ἥτις τῷδε συγκλιθήσεται.
1090.2 Ηρ. μῶν τὴν θανοῦσαν ὠφελεῖν τι προσδοκᾷς;
1090.3 Αδ. κείνην ὅπουπερ ἔστι τιμᾶσθαι χρεών.
1090.4 Ηρ. αἰνῶ μὲν αἰνῶ· μωρίαν δ' ὀφλισκάνεις.
1090.5 [Αδ. ὡς μήποτ' ἄνδρα τόνδε νυμφίον καλῶν.
1095.1 Ηρ. ἐπήινες' ἀλόχῳ πιστὸς οὔνεκ' εἶ φίλος.]
1095.2 Αδ. θάνοιμ' ἐκείνην καίπερ οὐκ οὔσαν προδούς.
1095.3 Ηρ. δέχου νυν εἴσω τήνδε γενναίως δόμων.
1095.4 Αδ. μή, πρὸς σε τοῦ σπεύραντος ἄντομαι Διός.
1095.5 Ηρ. καὶ μὴν ἀμαρτήσῃ γε μὴ δράσας τάδε. Αδ. καὶ δρῶν γε λύπηι καρδίαν δηχθήσομαι.
1095.6 Ηρ. πιθοῦ· τάχ' ἂν γὰρ ἐς δέον πέσοι χάρις.
1095.7 Αδ. φεῦ·
1102.1 εἴθ' ἐξ ἀγῶνος τήνδε μὴ 'λαβές ποτε.
1102.2 Ηρ. νικῶντι μέντοι καὶ σὺ συννικᾷς ἐμοί.
1102.3 Αδ. καλῶς ἔλεξας· ἡ γυνὴ δ' ἀπελθέτω.
1105.1 Ηρ. ἅπεισιν, εἰ χρή· πρῶτα δ' εἰ χρεῶν ἄθρει.
1105.2 Αδ. χρή, σοῦ γε μὴ μέλλοντος ὀργαίνειν ἐμοί.
1105.3 Ηρ. εἰδώς τι κάγῳ τήνδ' ἔχω προθυμίαν.
1105.4 Αδ. νίκα νυν· οὐ μὴν ἀνδάνοντά μοι ποιεῖς.
1105.5 Ηρ. ἀλλ' ἔσθ' ὅθ' ἡμᾶς αἰνέσεις· πιθοῦ μόνον.
1110.1 Αδ. κομίζετ', εἰ χρή τήνδε δέξασθαι δόμοις.
1110.2 Ηρ. οὐκ ἂν μεθείην σοῖς γυναῖκα προσπόλοις.
1110.3 Αδ. σὺ δ' αὐτὸς αὐτὴν εἴσαγ', εἰ δοκεῖ, δόμους.
1110.4

- Ηρ. ἐς σὰς μὲν οὖν ἔγωγε θήσομαι χέρας.
1110.5 Αδ. οὐκ ἂν θίγοιμι· δῶμα δ' εἰσελθεῖν πάρα.
1115.1 Ηρ. τῇι σῇι πέποιθα χειρὶ δεξιᾷ μόνῃ.
1115.2 Αδ. ἄναξ, βιάζῃ μ' οὐ θέλοντα δρᾶν τάδε.
1115.3 Ηρ. τόλμα προτεῖναι χεῖρα καὶ θιγεῖν ξένης. Αδ. καὶ δὴ προτείνω, Γοργόν' ὡς καρατομῶν.
1115.4 [Ηρ. ἔχεις; Αδ. ἔχω, ναί. Ηρ. σῶιζέ νυν καὶ τὸν Διὸς
1120.1 φήσεις ποτ' εἶναι παῖδα γενναῖον ξένον.]
1120.2 βλέψον πρὸς αὐτήν, εἴ τι σῇι δοκεῖ πρέπειν
1120.3 γυναικί· λύπης δ' εὐτυχῶν μεθίστασο.
1120.4 Αδ. ὦ θεοί, τί λέξω; θαῦμ' ἀνέλπιστον τόδε·
1120.5 γυναιῖκα λεύσσω τὴν ἐμὴν ἐτητύμῳς,
1125.1 ἢ κέρτομός μ' ἐκ θεοῦ τις ἐκπλήσσει χαρά;
1125.2 Ηρ. οὐκ ἔστιν, ἀλλὰ τήνδ' ὀραῖς δάμαρτα σήν.
1125.3 Αδ. ὄρα δὲ μή τι φάσμα νερτέρων τόδ' ἦι.
1125.4 Ηρ. οὐ ψυχαγωγὸν τόνδ' ἐποιήσω ξένον.
1125.5 Αδ. ἀλλ' ἦν ἔθαπτον εἰσορῶ δάμαρτ' ἐμήν;
1130.1 Ηρ. σάφ' ἴσθ'· ἀπιστεῖν δ' οὐ σε θαυμάζω τύχηι.
1130.2 Αδ. θίγω, προσείπω ζῶσαν ὡς δάμαρτ' ἐμήν;
1130.3 Ηρ. πρόσσειπ'· ἔχεις γὰρ πᾶν ὅσον περ ἤθελες.
1130.4 Αδ. ὦ φιλτάτης γυναικὸς ὄμμα καὶ δέμας,
1130.5 ἔχω ς' ἀέλπτως, οὐ ποτ' ὄψεσθαι δοκῶν.
1135.1 Ηρ. ἔχεις φθόνος δὲ μὴ γένοιτό τις θεῶν.
1135.2 Αδ. ὦ τοῦ μεγίστου Ζηνὸς εὐγενὲς τέκνον,
1135.3 εὐδαιμονοίης καὶ ς' ὁ φιτύσας πατήρ
1135.4 σῶιζοι· σὺ γὰρ δὴ τᾶμ' ἀνώρθωσας μόνος.
1135.5 πῶς τήνδ' ἔπεμψας νέρθεν ἐς φάος τόδε;
1140.1 Ηρ. μάχην συνάψας δαιμόνων τῶι κυρίῳι.
1140.2 Αδ. ποῦ τόνδε Θανάτῳ φῆις ἀγῶνα συμβαλεῖν;
1140.3 Ηρ. τύμβον παρ' αὐτόν, ἐκ λόχου μάρψας χεροῖν. Αδ. τί γάρ ποθ' ἦδ' ἄναυδος ἔστηκεν γυνή;
1140.4 Ηρ. οὐ πῶ θέμις σοι τῆσδε προσφωνημάτων
1145.1 κλύειν, πρὶν ἂν θεοῖσι τοῖσι νερτέροις
1145.2 ἀφαγνίσηται καὶ τρίτον μόλῃ φάος.
1145.3 ἀλλ' εἴσαγ' εἴσω τήνδε· καὶ δίκαιος ὢν
1145.4 τὸ λοιπόν, Ἄδμητ', εὐσέβει περὶ ξένους.
1145.5 καὶ χαῖρ'· ἐγὼ δὲ τὸν προκείμενον πόνον Σθενέλου τυράννῳ παιδὶ πορσυνῶ μολῶν.
1145.6 Αδ. μεῖνον παρ' ἡμῖν καὶ ξυνέστιος γενοῦ.
1145.7 Ηρ. αὖθις τόδ' ἔσται, νῦν δ' ἐπείγεσθαί με δεῖ.
1145.8 Αδ. ἀλλ' εὐτυχοίης, νόστιμον δ' ἔλθοις δρόμον.
1145.9

- ἄστοις δὲ πάσῃ τ' ἐννέπω τετραρχίαι
1155.1 χοροὺς ἐπ' ἐσθλαῖς συμφοραῖσιν ἰστάναι
1155.2 βωμούς τε κνισᾶν βουθύτοισι προστροπαῖς.
1155.3 νῦν γὰρ μεθηρμόσμεσθα βελτίῳ βίον
1155.4 τοῦ πρόσθεν· οὐ γὰρ εὐτυχῶν ἀρνήσομαι.
1155.5 Χο. πολλὰ μορφὰ τῶν δαιμονίων,
1160.1 πολλὰ δ' ἀέλπτως κραίνουσι θεοί·
1160.2 καὶ τὰ δοκηθέντ' οὐκ ἐτελέσθη,
1160.3 τῶν δ' ἀδοκῆτων πόρον ἤϊρε θεός. τοιόνδ' ἀπέβη τόδε πρᾶγμα.